



ټولګه اتم



د چاپ کال: ۱۳۹۰ هـ. ش.

د درسي کتابونه د پوهنې په وزارت پورې اړه لري،
په بازار کې يې اخیستنه او خرڅونه په کله منع ده.
له سر غړوونکو سره قانوني چلند کېږي.





د پوهنې وزارت

د تعلیمي نصاب د پراختیا د بنوونکو د
روزنې او د ساینس د مرکز معینیت
د تعلیمي نصاب د پراختیا او درسي
کتابونو د تالیف لوی ریاست

بیولوژي

B i o l o g y

پراختیا

د چاپ کال: ۱۳۹۰ هـ. ش

الف

مولفان:

سيد موجود شاه سيدي د پوهنې وزارت د درسي کتابونو د تاليف د پروژې د ټيم غړی
حيات الله ناصر د پوهنې وزارت د علمي شورا او د درسي کتابونو د تاليف د پروژې غړی.

پوهندوي عبدالقدوس نديمي، د تعليم او تربيتي د پوهنتون استاد

د سر مؤلف مرستيال علي الله جليل د تعليمي نصاب د پراختيا او درسي کتابونو د تاليف د رياست علمي غړی
د مؤلف مرستيال غلام حسين سليمانزی، د تعليمي نصاب د پراختيا او درسي کتابونو د تاليف د رياست علمي غړی
د سر مؤلف مرستيال غلام تقشبد خالقي د تعليمي نصاب د پراختيا او درسي کتابونو د تاليف د رياست علمي غړی
د مؤلف مرستياله ترينا ستر محب زاده، د تعليمي نصاب د پراختيا او درسي کتابونو د تاليف د رياست علمي غړی

علمي اديتور:

ډاکتر محمد صابر د درسي کتابونو د تاليف د پروژې غړی.

د ژبې اديتور:

محمد فاسم چيله من د پوهنې وزارت د تعليمي نصاب د درسي کتابونو د پروژې د ډلې غړی

د څېړنې او تدقيق کمیټه:

پوهنوال ډکتور عبدالهادی ستانګړی د تعليم او تربيتي د پوهنتون استاد

پوهنمل اسد الله فروغ د تعليم او تربيتي د پوهنتون استاد

دينی، سياسي او فرهنگي کمیټه:

- مولوي عبدالصبور عربي

- ډکتور محمد يوسف نیازي

- حبيب الله راحل د پوهنې وزارت سلاکار د تعليمي نصاب د پراختيا په رياست کې.

د څارنې کمیټه:

- ډکتور اسدالله محقق د تعليمي نصاب د پراختيا، د بنوونکو د روزنې او د ساينس مرکز معين.


- ډکتور شېرعلي ظريفي د تعليمي نصاب د پراختيا د پروژې مسوؤل.

- د سرمؤلف مرستيال عبدالظاهر گلستاني د تعليمي نصاب د پراختيا او درسي کتابونو د تاليف لوی
رئيس.

طرح او ديزاين:

رحمت الله غفاري او حميد الله غفاري

٢





ملي سرو د

دا وطن افغانستان دی	دا عزت د هر افغان دی
کور د سولې کور د ثورې	هر بچی یې قهرمان دی
دا وطن د ټولو کور دی	د بېلوڅو د ازبکو
د پښتون او هزاره وو	د ترکمنو د تاجکو
ورسره عرب، گوجر دي	پامیریان، نورستانیان
براهوي دي، قزلباش دي	هم ایماق، هم پشه یان
دا هیواد به تل خلیري	لکه لمر پر شنه اسمان
په سینه کې د اسیا به	لکه زړه وي جاویدان
نوم د حق مو دی رهبر	وايو الله اکبر وایو الله اکبر

بسم الله الرحمن الرحيم

د پوهنې د وزير پېغام گرانو ښوونکو او زده کوونکو،

ښوونه او روزنه د هر هېواد د پراختيا او پرمختګ بنسټ جوړوي. تعليمي نصاب د ښوونې او روزنې مهم توکى دى چې د معاصر علمي پرمختګ او ټولنې د اړتياو له مخې رامنځته کېږي. څرګنده ده چې علمي پرمختګ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رنځنده انکشاف ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دى، پر همدې ارزښتونو چمتو او ترتيب شوى دى. علمي ګټورې موضوعګانې ېکې زياتې شوې دي. د زده کړې په بهير کې د زده کوونکو فعال ساتل د تدرسي پلان برخه ګرځېدلې ده.

هيله من یم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو مينځني او پلرونه هم د خپلو لوبو او زامنو په پاکيفيته ښوونه او روزنه کې پرله پسې ګډه مرسته وکړي چې د پوهنې د نظام هيلې ترسره شي او زده کوونکو او هېواد ته ښې برياوې ور په برخه کړي.

پر دې ټکي پوره باور لرم چې زموږ ګران ښوونکي د تعليمي نصاب په رنځده پلي کولو کې خپل مسؤليت په رښتوني توګه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، د وطن دوستۍ د پاک حس په ساتلو او علمي معيارونو سره سم د ټولنې د څرګندو اړتياو له مخې پراختيا ومومي. په دې ټکر کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رنځده وړاندیزونو له لارې زموږ له مولفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې ښې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تدوين او د درسي کتابونو په چاپ او وېش کې ښې مرسته کړې ده، مننه او درناوى کوم.

ومن الله التوفيق

فاړوق وردګ

د افغانستان د اسلامي جمهوريت د پوهنې وزير



لړلیک

۱	لومړۍ څپرکۍ د ژوندیو موجوداتو طبقه بندۍ
۴-۲	د طبقه بندي تاريخچه
۸-۵	په شپږو عالمونو باندې د ژونديو موجوداتو طبقه بندۍ
۱۰-۹	د لومړۍ څپرکي لنډيز، د لومړي څپرکي پوښتنې
۱۱	دويم څپرکي له ویروسونو څخه تر فنجیانو پورې
۱۳-۱۲	ویروس
۱۵-۱۳	بکتریا
۱۶	پروتستسا
۱۸-۱۷	الحي
۱۹-۱۸	فنجي
۲۰	ډبرگلۍ (گل سنگ)
۲۲-۲۱	د دویم څپرکي لنډيز، د دویم څپرکي پوښتنې
۲۳	درېم څپرکي د نباتاتو ولېندي (طبقه بندي)
۲۵-۲۴	د نباتاتو ځانګړتیاوې
۲۴-۲۶	د نباتاتو ولېندي
۳۸	د زړو لرونکو، نباتاتو اهمیت
۴۰-۳۹	د درېم څپرکي لنډيز، د درېم څپرکي پوښتنې
۴۱	څلورم څپرکي د ژوو(حيواناتو) ولېندي
۶۳-۴۲	د ژوو ځانګړتیاوې
۶۴	د افغانستان تي لرونکي او الوتونکي حيوانات
۶۴	د کبانو، الوتونکو او تي لرونکو اقتصادي اهمیت
۶۶-۶۵	د څلورم څپرکي لنډيز، د څلورم څپرکي پوښتنې
۶۷	پنځم څپرکي طبيعي سرچينې او د هغوی ساتنه
۷۳-۶۸	طبيعي زېرمې
۷۶-۷۴	د طبيعي زېرمو ساتنه
۷۸-۷۷	د پنځم څپرکي لنډيز ، د پنځم څپرکي پوښتنې

۱	
۲	
۳	
۴	
۷	
۸	
۹	
۱۰	
۱۱	
۱۲	
۱۴	
۱۵	
۱۶	
۱۷	
۱۸	
۱۹	
۲۰	
۲۱	
۲۲	
۲۳	
۲۴	
۲۵	
۲۶	

سرپزه

گرانو زده کوونکو، تاسي هره ورځ د راډيو، ټلويزيون، ورځپاڼو او مجلو له ليارې د مختلفو ناروغيو، لکه: انگلوانزا، ايدز يا د ښارونو د هوا د ککړتيا، د چاپيريال د ککړتياوو د مختلفو ډولونو، د نشه يي توکو زيانونو، د انسانانو د روغتيا لپاره د ميوو او سبو د گټو او نورو په هکله خبرونه اورېدلي يا لوستي دي، ښايي له ځينو پوښتنو سره مخامخ شي ، لکه:

آيا پوهېږئ ولې ناروغ کېږئ او ډاکټر ته ځي؟ هغه ښايي چې موکړلي دي خو مياشتي وروسته پکې توپيرونه ليدلای شي؟ ولې اولاد موراو پلارته ورته والي لري؟ پورتنیو او دې ته ورته نورو پوښتنو ته د بيولوژي علم ځواب وايي.

هغه علم چې ژوندي موجودات او له چاپيريال سره د هغوی مقابلي عملي څيړي د بيولوژي په نامه يادېږي. بيولوژي د طبيعي علومو يوه څانگه ده. ددې علم مطالعه مونږ سره د ژونديو موجوداتو په جوړښت، ځانگړتياوو او پېژندنه کې مرسته کوي. د چاپيريال او شخصي حفظ الصحي رعايت او مناسب خوراک چې زموږ د صحت او سلامتيا د ساتلو لامل کېږي، لارښوونه کوي ځان او خپل چاپيريال ښه وپېژنو. د بيولوژي کتاب داسې ليکل شوی دی، چې گرانو زده کوونکو لپاره په زړه پورې موضوعگانو او مضمونونو د وضاحت اوښي څرگندتيا او درک وړ وي او تاسو سره به د حقايقو او مفهمونو په پوهېدلو کې مرسته وکړي. په دې کتاب کې دلته څرگندتيا په موخه انځورونه، جدولونه، فعاليتونه او اضافي معلومات راوړل شوي دي. د يادولو وړ ده چې د بيولوژي علم د پلټنې، مشاهدې او تجربو پر بنسټ ولاړ دی. نشو کولای مطالب، مشاهدې او تجربې او د لازمو مهارتونو د سرته رسولو څخه پرته يوازې حافظې ته وسپارو؛ له دې کبله ددې کتاب په هر څپرکي کې فعاليتونه په پام کې نيول شوي دي. د هغې په سرته رسولو سره لاندې ټکي په پام کې ولرئ.

په ځينو فعاليتونو کې د هغې پوهې له مخې چې د درس له متن څخه يې لاس ته راوړئ، له تاسو څخه غوښتل شوي دي چې له متن څخه يې لاس ته راوړئ، له تاسو څخه غوښتل شوي دي چې يوکې يا څو پوښتنو ته ځواب ووايست. په ځينو نورو فعاليتونو کې ستاسو او ستاسو د ټولگيوالو د بحث لپاره موضوع مطرح شوې ده چې په باره کې يې يو تر بله خپل نظرونه وړاندې کړئ او پايله يې نورو ته ووايي.

د دستورالعمل پر بنسټ يو شمير فعاليتونه تاسو ته درکړل شوي دي چې د هغې مطابق کړنه وکړئ، تجربې سرته ورسوئ او پايلې يې خپل محترم ښوونکي ته ووايست.

د اتم ټولگي د بيولوژي کتاب پنځه څپرکي لري چې عمده مفاهيم يې عبارت دي:

د ژونديو موجوداتو ډلبندي، له ویرسونو څخه تر فنجیانو پورې، د نباتاتو ډلبندي، د ژوو ډلبندي، طبعي زېرمې او د هغوی ساتنه.

هيله من يو د پورته هر يو مفهوم په باره کې د هغوی په جزئیاتو باندې زياته پوهه ترلاسه کړئ.

د ژوند یو موجوداتو طبقه بندي (classification of living things)

که چېرې د سپورتې توکو هتې مو درلودلای څنگه به مو د مختلفو لویو سامانونه په گروپونو ویشل؟ ښايې بوټونه، پنبه وسکې، د والیبال جال او نور مو په جلا جلا الماریو کې ځای په ځای کړي وای. یا که د خوراکي توکو مغازه مو درلودلای د خورو توکي لکه غوښې، دودۍ او خواړه به مو په جلا جلا الماریو کې ایښودلای وای. ولې؟ دا ځکه، که چېرې شیان په ترتیب او د گډو ځانګړتیاوو له مخې په ټاکلو ځایونو کې کینودل شي ژر او د وخت له ضایع کیدو پرته پیدا کیرې؛ په تیره بیا که د شیانو شمېر زیات وي او په غیر منظم ډول ځای په ځای شوي وي، پیدا کول یې ګران دي. د ژندیو موجوداتو د طبقه بندۍ په وخت کې عین مشکل موجود دی. که چېرې ژندي موجودات د مشترکو صفاتو او خواصو د اصولو له مخې طبقه بندي شوي نه وای د ډول ډول ژندیو موجوداتو دټولو نوعو پیژندل به ممکن نه وای. له دې کبله بیولوژي پوهانو د کار د اسانتیا او ژر پیژندنې لپاره ژندي موجودات په ډول ډول گروپونو ویشلي دي. ساینس پوهانو ژندي موجودات څنګه طبقه بندي کړل؟ د ژندیو موجوداتو طبقه بندي څه اهمیت لري؟ ددې څپرکي له لوستلو وروسته به وکولای شئ چې دغسې پوښتنو ته ځواب ورکړئ او په پای کې به تاسو د طبقه بندۍ تاریخچه، د نوم ایښودلو دوه ګونی سیستم، د طبقه بندۍ سولې، او دا چې څنګه ساینس پوهانو ژندي موجودات په شپږو عالمونو طبقه بندي کړل، آشناسئ.

د طبقه بندۍ تاریخچه

څه د پاسه دوه زره کاله مخکې د ارسطو په نوم یوناني فیلسوف او طبیعت پېژندونکی له لوهریو کسانو څخه و، چې ژوندي موجودات یې طبقه بندي کړل. هغه ژوندي موجودات په دور ډلو (ګروپونو) یعنې په حیواناتو او نباتاتو وویشل. نوموړي بیا حیوانات د اوسیدو د محیط له مخې په دریو ډلو وویشل. لومړی هغه حیوانات چې په وجې کې ژوند کوي، دویم هغه حیوانات چې په اوبو کې ژوند کوي، دریم هغه حیوانات چې په هوا کې الوتلاى شي. همدارنگه نباتات یې په وینو، بوټو او ونو ویشلي دي. ساینس پوهانو د ارسطو طبقه بندي د سلګونو کلونو لپاره وکاروله. له دې وروسته چې زیات ژوندي موجودات وپېژندل شو د ارسطو د طبقه بندۍ له سیستم څخه لږه ګټه واخیستل شوه. ځکه ډیر ژوندي موجودات چې نوي کشف شول د ارسطو د طبقه بندۍ له سیستم سره یې سمون نه درلود. په ۱۷۳۵م کال کې کارلوس لینوس یا کارل لینه (Carolus Linnaeus) سویډني بیولوژي پوه نوي طبقه بندۍ ته پراختیا ورکړه، چې تراوسه پورې د استفادې وړ ده. لینه په طبقه بندۍ کې هغه ژوندي موجودات، چې یو شان خواص یې درلودل، په عین ګروپ کې ځای کړل. لینه د ارسطو په طبقه بندۍ کې یو شمیر مهم تغیرات منځ ته راوړل. نوموړي نباتات او حیوانات



(۱-۱) انځور د لینه تصویر

په ډیرو ګروپونو وویشل. لینه د خپلې طبقه بندۍ په سیستم کې د نوعې د صفتونو له مخې د ژوندیو موجوداتو لپاره داسې نومونه انتخاب کړل چې د هغوی صفتونه بیانوي.



د دوه گوني نوم اېنسودني سيستم

لېنه د هر ژوندې موجود لپاره يولاتېني نوم غوره کړ، چې له دوو يوناني کلمو څخه ترکيب شوی دی. د علمي نوم لومړۍ کلمه له جنس Genus څخه نماينده گي کوي او په غټ توري پېلېري. دويمه کلمه د ژوندي موجود د نوعي نماينده گي کوي او په کوچني توري پېلېري.

د بېلگې په توگه د سپين گلاب علمي نوم روزا البا Rosa alba دی، چې (روزا) جنس نوم او (البا) د نوعي نوم دی. همدارنگه د صحراوي پېشو علمي نوم فيليس کيتوس Fils catus دی او د ليوه نوم کنيس لوپس Canis lupus دی، چې کنيس د جنس نوم او لوپوس د هغې نوعه ده. ساينس پوهان علمي نومونو ته نسبت معمولي نومونو ته، چې هره ورځ اخيستل کېږي، د لاندې دلايلو له مخې غوره بولي:

۱. تر بحث لاندې ژوندي موجود په اړه غلطې نه را منځته کېږي، ځکه دوه ژوندي موجودات هېڅکله عين علمي نوم نه لري، خو کېدای شي، چې دوه يا څو ژوندي موجودات عين معمولي نوم ولري.

۲. علمي نومونه کله نا کله بدليږي. علمي نومونه په ټولې نړۍ کې يوازې په لاتېني ژبې ليکل شوي او لاتېني ژبه نه بدليږي.



فکر وکړئ:

ساينس پوهانو پخوا ژوندي موجودات د حيواناتو په ډلو کې شمېرل، ولې دا طريقه نوره نه په کارېږي؟

د طبقه بندۍ پوړونه (سوني):

نوعه (Species): د ژونديو موجوداتو په طبقه بندۍ کې ډير وړوکى واحد له نوعي څخه عبارت دى. نوعه پخپلو کې ډيرې نژدې اړيکې لري. د يوځای کېدو په صورت کې کولای شي مثل (اولاد) توليد کړي. نوعه د طبقه بندۍ په سطحه کې له جنس څخه لاندې واقع ده.

جنس (Genus): د طبقه بندۍ هغه سطحه ده چې له کورنۍ(Family) څخه وروسته راځي او له څو نوعو څخه جوړېږي چې ټول يې گډې ځانگړتياوې لري. همدا رنگه مختلف جينسونه چې يوشان خواص ولري سره يوځای کېږي، کورنۍ (فاميلي) جوړوي. کورنۍ اردر(Order) جوړوي. اردرونه يوځای کېږي ټولگي Class او ټولگي (کلاسونه) يوځای کېږي فايلم (phylum) او فايلمونه عالم(Kingdom)جوړوي. د طبقه بندۍ اووه سوني په لاندی ډول خلاصه کولای شو.

- عالم Kingdom
- فايلم Phylum
- کلاس Class
- ارډر Order
- فاميلي Family
- جينس Genuse
- نوعه Species

د طبقه بندۍ د پورتنیو اوړ سويو پرينسټ کولای شو د هوسی او گلاب د طبقه بندۍ سوني په لاندې ډول وښايو.

د گلاب طبقه بندي		د هوسی طبقه بندي		گڼه	
Plantae	بڼات	عالم	Animalia	حيوانات	عالم
Spermatophyte	سپرماتوفايټ	فايلم	Cordata	کورډتا	فايلم
Dicotyledonous	دو شيمه	کلاس	Mammalia	تي لرونکي	کلاس
Rosales	روزالس	ارډر	Artiodactyls	واڼه خوړونکي	ارډر
Rosaceae	روزاسي	فاميلي	Cervidae	سرويدي	فاميلي
Rosa	روزا	جينس	Oducaileus	اودوکیلوس	جينس
Rosa canine	روزاکنين	نوعه	Virginians	ورجيناس	نوعه



فعالیت:


په لاندې جدول کې د دوو ژورو طبقه بندې درک شوي ده. د طبقه بندۍ دواړه جدولونه سره پرتله کړئ. د دواړو ژورو ورته والي او توپيرونه د جدول له مخې په خپلو کتابچو کې وليکئ.

گروپ	کورنۍ پېشو	ژمړی
عالم	حيوان	حيوان
فایلم	کور داتا (فقاريه)	کور داتا فقاريه
کلاس	ښي لرونکي	ښي لرونکي
اروړ	کارښور (غوښه خوړونکي)	کارښور (غوښه خوړونکي)
فاسيلي	فيليدي	فيليدي
جينس	فيلپس	پانتيرا
نوعه	دوميسټيکا	لمو

په شپږو عالمونو باندې د ژونديو موجوداتو طبقه بندي:

هغه ژوندي موجودات چې شنه دي اوخپله خواړه پخپله جوړوي، په دنه‌زنو کې ژوند کوي او حرکت کولی شي. آیا دغه ژوندي موجودات حيوانات دي که نباتات یا د دواړو ترمنځ؟ ټول ژوندي موجودات سلگونه کلونه یا په نباتاتو یا په حیواناتو طبقه بندي شوي وو. خود وخت په تیریدو ساینس پوهانو ولیدل چې ځینې ژوندي موجودات لکه یو گلینا *Euglena* هم د نباتاتو او هم د حیواناتو خاصیتونه او ځانګړتیاوې لري. نو څنگه او څه ډول باید دغسې ژوندي موجودات طبقه بندي کړای شي؟

ژوندي موجودات د هغوی د ځانګړتیاوو پربنسټ طبقه بندي کېږي. د بیلګې په ډول، یو گلینا شین رنگه ماده لري او خپل خواړه پخپله د ضیايي ترکیب د عمليې په واسطه جوړوي. دا ځانګړتیاوې مونږ دې پایلې ته رسوي چې یو گلینا نبات دي. له بلې خوا یو گلینا د ستروکې (Flagel) په واسطه حرکت کوي او هم کولای شي چې له نورو ژونديو موجوداتو څخه تغذیه وکړي. نو ویلای شو چې یو گلینا د حیواناتو له ډلې څخه ده. څرنگه چې لیدل کېږي یو گلینا نه د حیواناتو له ډلې څخه ده او نه د نباتاتو په ډله کې شامله ده، له دې امله ساینس پوهانو د طبقه بندۍ پرابلم د پروتست په نوم د یوېل عالم په زیاتولو سره حل کړ چې د یو گلینا غونډې ژوندي موجودات یې په هغه کې طبقه بندي کړي.



که چیري ساينس پوهانو شاوخوا دوه ميليونه نوعي پېژندلې وای او دغه دوه ميليونه نوعي د ځمکي د مېخ د ټولو نوعو فقط لس سلنې (فيصده) وای د ژونديو موجوداتو څو نوعو به د ځمکي پر مېخ وجود درلودلای ؟

د بکتریا عالم (Kingdom Bacteria):

بکتریا ډیر واره یو حجروي جسمونه دي. له نورو ژوندیو موجوداتو څخه توپیر لري. بکتریا د پروکاریوت prokaryote له جملې څخه دي. مشخصه هسته نه لري. ډیرو بیولوژي پوهانو بکتریا په دوو عالمونو ویشلې دي. یوې د ارک بکتریا عالم او بل یې د یو بکتریا عالم دی چې دلته په لنډ ډول او په دویم څپرکي کې به یې په مفصل ډول مطالعه کړي.

د ارک بکتریا (Arch Bacteria) عالم: ارک بکتریا پروکاریوت دی. په هغو محیطونو کې، چې زیاتره ژوندي موجودات هلته ژوند نشي کولای، ژوند کوي.

د یو بکتریا (Eu Bacteria) عالم: دا بکتریا پروکاریوت دی. په اوبو، خاورو او آن د انسان د بدن په دننه کې ژوند کوي. مثلاً، ایشیریشیا کولې (Escherichia coli) چې د انسان په کولمو کې ډیر شته وي. دیادولو وړ ده، چې دواړه ډوله نومول شوی بکتریا د مونیرا تر عالم لاندې مطالعه کېدې، خونړی هریو جلا جلا عالم دی.



فعالیت:

په مستوګي د میکروسکوپ په واسطه د بکټریا لیدل. د اړتیا وړ توګي: یوه کا جوغه تازه مستي، اوبه، څاخګي څخوړوګي (قطره چکان)، بنسټه یي پیاله یا بیکر، متلین بلو، میکروسکوپ، سلاډ، سلاډ پوښ (cover slide). کړنلاره: نړۍ مستي په وړوګي بیکر یا بنسټه یي ګلاس کې واچوئ. څو څاخګي متلین بلو ورباندې زیات کړئ او د بنسټه یي مېلې په واسطه یې ونسوروئ. بیا یو څاخګي پر سلاډ باندې واچوئ او د سلاډ پوښ په واسطه یې پوښ کړئ. سلاډ د میکروسکوپ، د سبز stage پر مناسب ځای کې کېږدئ. لوپری یې د کوچنۍ قوي اوبیا یې د لوی قوي ایجنټیف په واسطه وګورئ. څه شی چې روښنی رسم یې کړئ او د کتنو پایلې خپل ټولګي ته بیان کړئ.

د پروټستا عالم (Kingdom Protesta):

پروټستا یو حجروي ژوندي موجودات دي. یو جلا عالم دی. ځینې پروټستا په ټولنیز کالونی (Colony) ډول ژوند کوي. د بکټریا پرحلاف د پروټستا عالم یو کالبیوت دی. په دې عالم کې زیات شمېر ژوندي موجودات شامل دي. هغه پروټستا چې حیواناتو ته ورته دي د پروټوزوا په نامه او نبات ډوله پروټستا د الګي (Algae) په نامه یادېږي. یو ګلیبا چې د پروټوزوا له جملې څخه ده د پروټستا په عالم کې شامله ده.

د فنجي عالم: (Kingdom Fangi)

فنجي هغه عالم دی چې د کلوروفیل نه لرلوکو یو کالبیوت ژونديو موجوداتو څخه جوړ دی. حرکت نه شي کولای. ډیرښت یې د سپورونو په واسطه سر ته رسېږي. خپل خواړه د چاپیریال د موادو له تجربني څخه اخلي او جذبوی یې. بېلګې یې مرخپړۍ، پوښکي او خمیرمایه ده.



۳ | انځور مرخپړي



فنايت: د ميکروسکوپ په واسطه د پوپینکو کتنه.

دارتيا وړوټوکي: ميکروسکوپ، سلايډ سلايډ پوړن او يوه ټوټه پوپينک وهلي وړوټه پاکي اوبه، څانگي، څڅوړنکي، پښ کړنلاره: له پوپينک وهلي وړوټه څخه د پښ په واسطه د پوپينکو يوه وړه ټوټه را واخلي او د سلايډ د پاسه يې کيږدئ. د دې لپاره چې پوپينکه د خپل ځای څخه يې ځايه نه شي يو څانگي اوبه پري واچوئ او د سلايډ پوړن په واسطه يې ويږنښوئ. سلايډ د ميکروسکوپ د ميز stage د پاسه په لارم ځای کې کيږدي لومړی يې د کمزوري او بيا يې د قوي ابجکتيف په واسطه وگورئ او هغه څه چې مو وليدل په خپلو کتابچو کې يې رسم کوئ. د خپل کار پايله په ټولگي کې بيان کوئ.

د نباتاتو عالم (Kingdom Plants):

د نباتاتو عالم له څو حجروي موجوداتو څخه جوړ شوی دی چې معمولاً شنه دي. نباتات حجروي ديال لري چې له سلولوز څخه جوړ شوی دی. نباتات له یوځای څخه بل ځای ته حرکت نه شي کولای. نباتات د لمر د انرژۍ په موجودیت کې دضیايي ترکیب د عملیې په واسطه د خوروتو کې (قندونه) جوړوي. د نبات په واسطه د خوروتو جوړول نه یوازې خپله د نبات لپاره بلکې د نورو ژوندیو موجوداتو لپاره، چې له نباتاتو څخه تغذیه کوي، هم اهمیت لري.

د حیواناتو عالم (Kingdom Animals):

د حیواناتو په عالم کې څو حجروي ژوندي موجودات شامل دي. حجروي دیوال نه لري. حیوانات کولای شي له یو ځای څخه بل ځای ته حرکت وکړي. د خپل حرکت لپاره له وزرونو څخه د الوتو لپاره استفاده کوی او ځینې یې په پښو حرکت کوي. مشخص حسي غړي لري. حسي غړي له حیوان سره مرسته کوي چې د محیطي عواملو په مقابل کې چټک غبرگون ونښي. د حیواناتو خواړه مختلف دي. ځینې حیوانات د وښو ځینې له نورو حیواناتو څخه تغذیه کوي. د ځینو حیواناتو بدن نرم او په ځینو نورو کې د مالا شمزۍ وجود لري.



د لومړي څپرکي لنډيز

- ▶ طبقه بندي: د ورته ځانګړتياوو پر بنسټ ژوندي موجودات پر ډلو يا گروپو ويشل له طبقه بندي څخه عبارت دی.
 - ▶ تکسانومي: د طبقه بندي اونوم ايښودلو له علم څخه عبارت دی.
 - ▶ ارسطو لومړی سړی و چې ژوندي موجودات يې د ظاهري خواصو او صفتونو له مخې په دوه لويو گروپونو(حيوانات او نباتاتو) باندې طبقه بندي کړل.
 - ▶ ارسطو نباتات په دريو عمده گروپونو ووېشل: وابه، بوټي، او وني. همدارنگه نوموړي حيوانات د اوسېدلو د چاپېريال له مخې په دريو ډلو ويشلي دي. هغه حيوانات چې په وچه ژوند کوي، هغه حيوانات چې په اوبو کې ژوند کوي او هغه حيوانات چې الوزي او په هوا کې ژوند کولای شي.
 - ▶ لینه د دوه گوني طبقه بندي سیستم معرفي کړ او د هر ژوندي موجود لپاره يې لاتین نوم غوره کړ چې له دوو کلمو څخه ترکيب دی. لومړۍ کلمه يې جينس او دويمه کلمه يې نوه ده چې ترانه پورې د لینه د طبقه بندي له سیستم څخه ګټه اخيستل کېږي.
 - ▶ د ژونديو موجوداتو په طبقه بندي کې ګروپ عالم دی. تر عالم لاندې فايلم ځای لري. نوعه: د طبقه بندي ډير وړوکی واحد دی. وگړي يا ژوندي موجودات، چې همونه وي، کولای شي د مثل توليد وکړي. يا په بل عبارت يو له بله سره ازدواج کوی او مثل منځ ته راوړي. ژوندي موجودات په اوسنۍ طبقه بندي کې په لاندې شپږو عالمونو ويشل شوي دي.
- ۱-ارک بکتر يا
 - ۲- يو بکتر يا
 - ۳- پروتستا
 - ۴- فنجي
 - ۵- نباتات
 - ۶- حيوانات.

د لوهرې څپر کې پوښتنې

لاندې جملې په خپلو کتابچو کې ولیکئ او تش ځایونه یې ډک کړئ:

۱- ارسطو لوهرې سړی و چې ژوندي موجودات یې په بنسټ طبقه بندي کړل.

الف: د بیولوژیکي نژدیوالي بـ د ظاهري خواصو له مخې ج- د اوسیدو له محیط له مخې.
د: (ب) او (ج)

۲- دوه گوني نوم ایښودنه د په واسطه معرفي شوې ده.

الف: ارسطو ب: لینه ج: اډیسن د: هېڅ یو

لاندې جملې په خپلو کتابچو کې ولیکئ او د سم جواب په مقابل کې د (ص) توري کیږدئ.

الف: د طبقه بندي پر مخ تر اړه لاندې کلاس راځي.
ب: پر وکارښود حقیقي هسته لري.

ج: چټکاسي (پونک) په فنجانو پورې اړه لري.

تشریحي پوښتنې

۳- پروکاریوت او یوکاریوت څه توپیر لري؟ شرح یې کړئ.

۴- د پروتستا او فنجانو توپیرونه واضح کړئ.

۵- لینه ژوندي موجودات څنگه طبقه بندي کړل؟

۶- د ژوندیو موجوداتو د شپږو عالمونو نومونه واخلئ.

دویم څپر کی

له ویروسونو څخه تر فنجیانو پورې

آیا کله مو ریزش کړی یا مو سستونی خون شوی دی؟ دا ناروغي له څه شي څخه پیداکېږي؟

د ستوني خون بنایي د یو ډول بکټریا له امله را منځته شي. ویروسونه هم د بیلا بیلو ناروغيو لامل کېږي. په تیر لوست کی مو په لنډه ډول د بکټریا، پروتستیا او فنجیانو په باره کی معلومات حاصل کړل، خو د ویروسونو په باره کې، چې د ژوندیو موجوداتو په طبقه بندۍ کې شامل نه دي، څه شی ډگر شوی نه دی. سره له دې چې ځینې ژوندي موجودات لکه بکټریا او فنجي ناروغي منځ ته راوړي، خو نن له بکټریا، فنجیانو او ځینو پروتستیاو څخه د خوړو توکو او روغتیايي چارو کې استفاده کېږي. د دې څپر کې په لوستلو سره به د ویروسونو او بکټریاوو له ځانګړتیاو، بڼو، ډیرښت (کثرت) او نقش سره اشنا شئ. همدارنگه د پروتستیا، فنجیانو او ډیر ګلي (گل سنگ) ځانګړتیاوې او ډولونه به وپېژنئ.

ویروس (Virus)


آیا ویروسونه ژوندی موجودات دي؟ ویروس له لاتیني کلمي وینوم(Venome) څخه اخیستل شوی، چې د (زهري ماڼی) معنا لري. ویروس د لومړي ځل لپاره د تنباکو په پانی کې کشف شوی دی. څرنگه چې ویروس د ژونديو موجوداتو ټول خصوصیات نه لري او له حجرې څخه بهر غیر فعال وي نو له دې امله بیولوژي پوهان ویروس ژوندی جسم نه گڼي. په (۱-۲) شکل کې د تنباکو ویروس وینئ.



ب




ج



د

۲-۲ انځورونه څلور ډوله ویروسونه:
الف: د تنباکو ویروس
ب: د ایډز ویروس
ج: د انفلونزا ویروس
د: د بکتريا فاور ویروس



الف



(۱-۲) انځور د تنباکو د پاتو ویروس



فکروکړئ:

آیا که مو د تنباکو په پانوکې د موزايک په بڼه ژیرځالونه لیدلي دی؟


د ویروس بڼه او جوړښت:

ویروسونه له دوو برخو څخه جوړ شوي دي. باندنۍ برخه یې چې پروټین دي د کپسید (Capsid) په نامه یادېږي او داخلي برخه یې چې د کپسید په واسطه پوښل شوې ده. بنایي یا D.N.A یا R.N.A لري (نه دواړه). ویروسونه په مختلفو بڼو لیدل کېږي، مثلاً د انفلونزا او ایډز (HIV) ویروسونه کروي شکلوته لري او د بکتريا فاور ویروس د چوگنبسي د لاروا شکل اود تنباکو ویروس میلي ته ورته شکل لري. ویروسونه له بکتريا څخه کوچني وي. یوازې د الکترون میکروسکوپ په واسطه لیدل کېږي.

به چاپيريال كي د ويروسونو رول څه شي دي؟

ويروسونه ټول ژوندي موجودات، لکه حيوانات، نباتات او فنډيجان اغيزمن کوي. د بېلگې په توگه په انسانانو کې د مختلفو ناروغيو لکه، انفلونزا، چپچک، کوي (شري) د ماشومانو گوزن، بوجوب (کله چرک)، ايدز او نورو ناروغيو لامل کېږي. په نباتاتو کې هم مختلفې ناروغي منځ ته راوړي. مثلاً د رومي بانجانو په پلنو کې د موزايک (زيتي) په شکل د ژيړوخالونو توليد د ويروسونو اغيزه ده. ايا ويروسونه کولای شي بکتريا اغيزه منه کړي؟ که کېږي، څنگه؟


لکه څنگه چې په (۲-۴) شکل کې ليدل کېږي، لومړی بکتريا فاژ ويروس په بکتريا پورې نښلي. بيا خپل DNA د بکتريا د حجرې داخل ته پيچکاري کوي. وروسته ويروس د بکتريا په داخل کې وده کوي او په پای کې د بکتريا حجره چوي.



(۲-۴) انځور: بکتري فاژ

بکتريا (Bacteria)

بکتريا يو حجروي ژوندي موجودات دي، چې په هر ځای لکه: هوا، خاورې او اوبه د انسان په بدن کې پيداکېږي. د بکتريا يوه ځانگړتيا د يوې ټاکلې هستې نه درلودل دي. هغه مواد چې د نورو ژونديو موجوداتو په هسته کې ليدل کېږي د بکتريا په حجره کې په خپاره ډول وجود لري. د بکتريا حجرې کولای شي چې په ځانگړي (منفرد) ډول يا ځينې وختونه په خپلو کې يوځای کېږي زنجير يا گروپ جوړوي.



(۲-۴) انځور: بکتريا حجره

د بکتريا بڼې (شکلوونه) د بکتريا حجره معمولاً په دريو بڼو ليدل کېږي. ميلې ته ورته شکل چې د بسيلوس (Bacillus) په نوم او کروني يا گرد شکل چې د کوکوس (Coccus) او فتر ډوله شکل د

سپیریلایا (Spirilla) په نوم یادېږي. یوه بله نوعه بکتريا چې د کامی
(۱) شکل لري اود کولرا د ناروغۍ سبب کېږي، د وېبریو کولرا
(Vibrio) په نوم یادېږي.

نومونه	
کوکوس	
باسیلوس	
سپیریلایا	
وېبریو	

د بکتريا ډیرښت (تکثیر): بکتريا زیاتره د غیر زوجي ډیرښت د دوه گوني ویش Binary Fission)) په واسطه، چې یو ډول د امیتوسیس عمليه ده، ډیرښت کوي. ځینې بکتريا زوجي ډیرښت هم لري. بکتريا په مناسبو محیطي شرایطو (د تودوخې مناسبه درجه، غذایي مواد او پوره رطوبت) کې ډیرښت او وده کوي. بکتريا په هرو شلو دقیقو کې وده کوي او د تولید جوگه کيږي.

د بکتريارول په چاپیریال کې: کېدای شي چې بکتريا زیانمنې وي یا ګټورې.
زیانمنې بکتريا: بکتريا د بېلابېلو ناروغیو لکه: تېرکلوز (TB)، تیفانوس، تورې توخلی، د ستوني خوږ، لویې تې (محرقة)، کولرا او نورو ناروغیو لامل کېږي. همدارنگه د خوراکي توکو د خرابیدو، د شیدو د تروه کیدو د میو او سبو د خوساګیدو عامل هم کېږي.

گټوري بکټريا:

بکټريا مړه جسدونه تجزيه کوي، په ساده توکو يې اړوي او خاورو ته يې داخلوي. ځيني بکټريا د يو شمېر نباتاتو لکه چنې (نخود)، لوبيا، مشنگ او نورو پلي بابو نباتاتو د ريښو په غوټوکې ژوند کوي. دا بکټريا د هوا نايټروجن په نايټريت بدلولي، چې نباتات ور څخه د غذايي موادو په توگه گټه اخلي. (۶-۲ انځور) کې ليدل کيږي. همدارنگه بکټريا چاپيريال له چټلېو څخه پاکوي. څرنگه چې بکټريا د عضوي توکو د خوسا کيدو او تجزيه کيدو لامل کيږي

او هغه له منځه وړي، چاپيريال له چټلېو څخه پاکيږي. يو ډول گټوري بکټريا د شمزۍ لرونکو حيواناتو په کولمو کې و جود لري، چې په هضم کې مرسته کوي. بکټريا د مستو، پټير، سرکې، الکولو او درملو لکه انټي بيوتيک (Antibiotic) او وېټامينونو په جوړولو کې مهم رول لري. د بکټريا بله ډله ارک بکټريا (Archbacteria) ده. ارک بکټريا کولای شي په هغو محيطونو کې، چې سخت شرايط ولري، ژوند وکړي. لکه د تودو اوبو چنې يا تروې اوبه او جبه زارې ځمکې.



(۶-۱) انځور د نايټروجن د نسيبولو بکټريا



فعالیت:

زده کورونکي دي په دوو ډلو وویشل شی.

د الف ډله: هغه ناروغي چې له بکټرياوو څخه منځ ته راځي، لست دي بې کړۍ.
ب ډله: د بکټريا گټې دې لست کړۍ.

په پای کې دې دواړه ډلې د خپل کار پایلې د ټولگي په وړاندې بیان کړۍ.

پروتستا (Protista)

پروتستا د ویرو پخوانیو او لومړنیو ژوندیو موجوداتو له ډلې څخه دي. پروتستا د بکټریا په خلاف حقيقي هسته لري، یعنې یوکاریوت دی. زیاتره یو حجروي او میکروسکوپي دي او ځینې یې څو حجروي هم وي. ځینې پروتستا د خوځښت لپاره بانه یا سیلیا (Cilia) او ځینې یې متروکه یا فلاجیل (Flagella) لري. په پروتستا کې زوحي او غیر زوحي ډیرښت لیدل کېږي. د پروتستا عالم ډیرې نوعې لري، خو په عمومي ډول هغه پروتستا چې حیواناتو ته ورته وي، د پروتوزوا په نامه او نباتاتو ته ورته پروتستا د الجي په نامه یادېږي.

ډیروتنوزوا څلور ټولگي په لاندو ډول څیږو:

۱- د سارکودینا ټولگي (Class Sarcodina): مهم مثال یې امیب دی. امیب په درواغجنو پښو حرکت کوي. درواغجنې پښې سیتوپلازمي راوتلي جوړښتونه دي چې د امیب له هرې برخې څخه منځ ته راځي. ځینې امیبه د پرازیت په ډول ژوند کوي. بیلگه یې انت امیبا هستولا ټیکا دي، چې په انسانانو کې د وینې لرونکي نسجوري لامل کېږي.

۲- د فلاجیلاتا ټولگي (Class Flagellates): د دې ټولگي نوعې یو یا څو فلاجیل لرونکي دي. له فلاجیل څخه د حرکت کولو په منظور استفاده کوي. د فلاجیلاتا یونماینده یو ګلینا ده چې په آزاد ډول په تازه اوبو کې ژوند کوي، بل نماینده یې جارد یا ده چې د انسان په بدن کې زیاتې جارډیا د وینې لرونکي نسجاستي او نسجوري سبب کېږي.

۳- د سیلیا ټولگي (Class Ciliate): د دې ټولگي غړي سیلیا



الف) امیب



ب) یو ګلینا



ج) جارډیا

(ټاټه) لري. يو نماينده يې پرامېشيم دی چې په ولاړو اوبو کې زيات پيدا کېږي.

۴- د سپوزوزوا ټولګې (Class Sprozoa): د پروټسټا دا ډوله حركي غړي نه لري. بېلګه يې پلازموديم دی. پلازموديم د انسان د وينې پرازيت دی چې د ملاريا د ناروغۍ سبب کېږي.



(د) پرامېشيم

(۷-۲) شکل د پروټوزوا شکلونه : الف: آميب
ب: يو ګليا ج: جاردنيا د: پرامېشيم



فعاليت:

د فلاجيلانا د ټولګې نوعې او د سيلياټا د ټولګې يو نماينده، يعنې د پرامېشيم کتنه:
د اوتيا وړ توکي: ميکروسکوپ، سلايد، سلايد پوښ، څاڅکي څڅونکي، بيکر يا (نښينه يې گيلارې) يوه اندازه ولاړې اوبه.

کړنلاره: لږې ولاړې اوبه په بيکر کې واچوئ. له بيکر څخه د څاڅکي څڅونکي په واسطه يو څاڅکی اوبه پر سلايد واچوئ. د پرامېشيم، د چټک حرکت د کميدو لپاره پرې د سلايد پوښ کېږدي. سلايد د ميکروسکوپ د تخت د پاسه په مناسب ځای کې کېږدئ. لومړی يې د کمې قوي (10x) او بيا يې د لوېې قوي (40x) په واسطه وگورئ. کوم شکلونه چې مو وليدل په خپلو کتابچو کې يې رسم کوئ او بيا يې له (۷-۶ انځور) سره پرتله کوئ او هر يو يې ونوموي.

الجي (Algae)

په (A-۲) شکل کې درې ډوله الجي وينئ. د الجي اصطلاح هغه نبات ډوله ساده جسمونو ته کارول کېږي، چې کلوروفيل او حجروي ديوال ولري. الجي اوتوتروف دي. خپل خواړه پخپله جوړوي. ډنډر، ذيله (رينه) اوبانې نه لري. تقريباً ټول الجي د ډنډونو، جهيلونو يا د سمندرونو په اوبو کې ژوند کوي. ځينې په واورو او ځينې يې په تودو چينو کې پيدا کېږي. همدا رنگه الجي د ونو په ډډونو، نمجنو ځايونو او د پرخو (صخره) د پاسه ليدل کېږي.



(۸-۲) انځور: دری ډوله الجي

د الجي بڼه او جوړښت: الجي کېدای شي چې بېرحجروي يا خو حجروي وي. د خوځجروي الجي اړودوالی تقریباً ۱۰ متر پورې رسېږي. دلته درې ډوله مهم الجي څېرو.

۱- سره الجي ۲- نسواري الجي ۳- شنه الجي دا ټول کلورفیل لري. د هغوی مختلف رنګونه له کلوروفیل څخه پرته د نورو پگمنتونو له موجودیت سره تړلي دي. څرنگه چې د سره سمندرګي په مخ باندې سره الجي لاسو وهي، له دې کبله دا سمندرګي سور برېښي. همدارنگه الجي د لمبا د ډنډونو ترڅنګ د کبانو د ډنډونو او د اوبو د ټانکيو ترڅنګ، چې پاکې شوي نه وي، وده کوي. اوږد (سپېروجیر Spirogyra) د شنه الجي یوه معمولي نوعه ده، چې د ویالو، ډنډونو اوسیندونو په غاړو کې پیدا کیږي.



فعالیت:

د میکروسکوپ په واسطه د اوبیو کتنه
د اړتیا وړ توکي: میکروسکوپ، سلاډ، سلاډ پوټز، څاڅکي څڅونکی پنس، بېکراو او بړۍ.
کوټلاډه: د پنس په واسطه له بېکر څخه د اوبیو یو تار را واخلي او د سلاډ دپلسه یې کیږدۍ. خو څاڅکي اوبه پکې واچوۍ او سلاډ پوټز په واسطه یې ویوښوۍ. سلاډ د میکروسکوپ په تخت په لارم ځای کې کیږدۍ. لومړۍ د کسي قوي او بیا یې د لویې قوي په واسطه وګورۍ. هغه شکل چې مو ولید په خپلو کتایچو کې یې رسم کوۍ.

فنجي (Fungi)

په (۹-۲) شکل کې څه شی وینئ؟
دغه موجودات په ګوم وخت کې پیدا کیږي؟
کېدای شي فکرو کوړۍ چې ټول فنجي د ځینو مرخبرپو په شان د خوړلو وړ دی، خو ټول فنجي نه خوړل کیږي. مثلاً د ډوډۍ چټاسې (پوپینک) یو ډول فنجي دی چې د خوړلو وړ نه دي. ځینې مرخبري هم زهري وي او خوړل یې ان د مړینې سبب کېږي.




(۹-۲) انځور: یو ډول مرخبري

فنجی څه شی دی؟
 فنجی نبات ډوله موجودات دي چې کلوروفیل نه لري. فنجی یو حجروي یا څو حجروي وي. بېلولوړي پوهانو پخوا فنجی او نباتات په یو عالم کې ځای کړي وو، ځکه چې فنجی د نباتاتو په شیان ساکن دی. حجروي دیوال لري. خرنگه چې فنجی ځانگړي خواص لري، نو له دې کبله په یو جلا عالم کې ځای ورکړ شوی دی. سره له دې چې فنجی په ټولو ځایونو کې پیداکېږي خو په نمجنو، تیارو او تودو سیمو کې ډیر پیداکېږي.



(۱-۲) یتکل: موخیری



(۲۰۱۱) شکل د دودۍ چټيا سم ډير بنسټ



فعاليت:

زده کړونکي دې په دوو ډلو ووېشل شي. لومړۍ ډله: د فنجي گټې او دويمه ډله دې د فنجي زيانونه لست کړي. وروسته دې هره ډله خپل لستونه يو له بل سره پرتله کړي او په خپلو کې دې مباحثه وکړي.

ډبر گلي (Lichens):

گلشنګ خاص ژوندي موجودات دي، چې د فنجي اوشنه العجي د گډ ژوند symbiosis حاصل دی. په دې ډول ژوند کې العجي د فنجي لپاره غذايي مواد اکاربوها پيدريت) جوړوي او فنجي منرالونه اوبه د العجي لپاره برابروي، چې العجي له هغې څخه د خپل ځان او فنجي لپاره له غذايي موادو په جوړولو کې استفاده وکړي. گلشنګ د چاپيريال د تغييراتو په مقابل کې ډير حساس دی. مثلاً که چېرې هوا ډيره ککړه شي العجي له منځه ځي. کله چې العجي ژوند له لاسه ورکړي فنجي هم له منځه ځي. گلشنګ د کيمياوي موادو په مقابل کې هم ډير حساس دی.



(۲۰۱۲) انځور: گلشنګ



فکر وکړئ:

گلشنګ له کومو برخو څخه جوړېږي دی.



د دويم څپر کي لنډيز

▶ ويروسونه کومچې ذرې دي، چې له حجرې څخه بهر غېر فعال وي، خو د کوربه (مېزبان) د حجرې په دننه کې فعالېږي. د کوربه په حجره کې سرنږه په ډير نښت (تکثر) د ناروغيو لامل کېږي.

▶ بکتریا ډېر کوچني ژوندي موجودات دي. حقيقي هسته نه لري، يعنې پروکاریوت دي. په دوو عالمونو وېشل شوي دي چې بڼيې ارک بکتریا او بل بې یو بکتریا دي.

▶ پروتستستا هغه ژوندي موجودات دي چې حقيقي هسته لري، يعنې یوکاریوت دي. په عمومي ډول حیواني او نباتي ځانگړتیاوې لري.

▶ الهي د پروتستستا له ډلې څخه دی. مختلف ډولونه لري. الهي کلوروفیل لري. ځينې بې یو حجروي او ځينې بې څو حجروي دي.

▶ فنجي هغه ژوندي موجودات دي چې کلوروفیل نه لري، هیتروتروف دي. خپله خواړه پخپله نشي جوړولای. د اړتیا وړ خواړه له عضوي ورستو(څښی) موادو څخه اخلي.

د دويم څپر کي پوښتني

۱. د بڼي او جوړښت له مخې څلور نوعي ویرسونه او په هغوی پورې اړوندې ناروغۍ بیان کړئ.

۲. د پروتستا درې سړمي ځانگړتیاوې څرگندې کړئ.

۳. د استوگنې په چاپیریال کې فنډجي څه رول لري؟

د هري پوښتني لپاره مناسب ځواب غوره کړئ.

۴. ویرسونه کوچني ذرات دي چې له حجرې څخه بهر..... دي.

الف: فعال ب: غیرفعال ج: دواړه د: هیڅ یو

۵. بکتریا موجودات دي.

الف: یوکاریوت ب: پروکاریوت ج: نباتات د: حیوانات

۶. البجي له ډلې څخه دي.

الف: نباتات ب: حیوانات ج: پروتستا د: هیڅ یو

سمې او ناسمې پوښتني: لاندې جملې په خپلو کتابچو کې ولیکئ. د سمې جملې په مقابل کې (ص) او د ناسمې جملې په مقابل کې د (غ) توری ولیکئ.

۷. فنډجي د نباتاتو په ډلې کې دي، چې خپله خواړه د ضیایي ترکیب په واسطه جوړوي.

۸. گلښک د فنډجي او البجي گډ ژوند څخه منځ ته راځي.

۹. یو گلینا د پروتستا له ډلې څخه ده چې کلورپلاست لري.

درېم څپرکی

د نباتاتو ډلبندي (طبقه بندي)

ایا نباتات ژوندي موجودات دي ؟ نباتات د انسان له ژوند سره څه اړیکي لري؟

ژوند له نباتاتو پرته ممکن نه دي، ځکه زموږ ډېر خواړه له نباتاتو او یا له هغو حیواناتو څخه جوړ شوي دي، چې له نباتاتو څخه تغذیه کوي. همدارنگه نباتات د کاربن ډای اکسایډ د اخیستلو او د اکسیجن د آزادولو له پلوه، چې یوه حیاتي ماده ده او د ضیایي ترکیب په بهیر کې ازادیږي، اهمیت لري. یا په بل عبارت نباتات د اکسیجن د چمتو کولو مسؤلیت په غاړه لري، چې د زیاتره ژوندیو موجوداتو د تنفس لپاره ضروري دي. ایا ټول نباتات یوشان دي رینښې، ډنډر او پانښې لري؟ ایا ټول نباتات گل لرونکي دي؟ ایا ټول نباتات انتقالی انساج لري؟

ددې څپرکي په مطالعې به داسې پوښتنو ته ځواب ورکړي او د نباتاتو په ځانګړتیاو یعنې ضیایي ترکیب، د حجري دیوال او کومیکل سره به اشن شي او پوره به شي چې څنګه وعایي او غیر وعایي نباتات یو له بله سره توپیر لري. همدارنگه تخم لرونکي او بې تخمه نباتات او د هغوی اهمیت به وپېژني.

د نباتاتو ځانګړتیاوې:

نباتات ژوندي موجودات دي چې د ژوند ټول فعالیتونه لکه، تغذیه، تنفس، ډیرښت، وده او نورو لرونکي دي. نباتات نسبت پړوتستا او فنجیانو ته پېچلي دي. ځکه چې نباتات څو حجروي موجودات دي. زیاتره یې ځانګړي غړي او نسجونه لري. نباتات کلوروفیل لري اوځپله خواړه پخپله جوړي، خو نشي کولای د حیواناتو په شان حرکت وکړي. همدارنگه نباتي حجروي د حیواني حجرو پر خلاف حجروي دیوال لري. سره له دې چې نباتات یو تر بله یوشان نه معلومېږي، خو څو ګډې ځانګړتیاوې لري چې د کلورفیل، حجروي دیوال او کوټیکل لرلوڅخه عبارت دي.

ضیايي ترکیب (Photosynthesis): په اووم ټولګي کې مو ولوستل چې نباتات د ضیايي ترکیب په واسطه خپل غذایي توکي جوړوي. هغه خواړه چې د ضیايي ترکیب په عملیه کې جوړېږي د حیواناتو او نباتاتو د ژوند لپاره ضروري ده. د ضیايي ترکیب عملیه په کلورپلاست کې صورت نیسي. ځکه کلورپلاست د کلوروفیل یا د شنه رنګ توکو (Pigment) په لرلو کولای شي، چې د لمر د رڼا په موجودیت کې غذایي مواد جوړکړي. پلاستید د کلوروفیل پر پیګمنټ بر سیره نور پیګمنټونه هم لري، چې په ګلونو، میوو او په مني کې د ونو په پاتو کې سسور، نارنجي او ژېړ رنګونه تولیدوي. په ضیايي ترکیب کې نباتات د ساده غیرعضوي توکو (اوسه مواد) یعنې له اوبو او کاربن دای اکساید څخه مغلق عضوي مرکبات لکه ګلوکوز(قند) جوړوي. د ضیايي ترکیب په بهیر کې له ګلوکوزڅخه د کیمیاوي تغییراتو وروسته نشایسته او نور مغلق مرکبات لکه پروټین او شحم جوړېږي. دغه توکي د فلوریم نسجونو له لېساري د نبات ټولو حجرونه ورل کېږي او د نبات په بیلابیلو برخو(غړو) لکه رینسي، ډنډر او پاني کې زیرمه کېږي.




فکروکوړئ:

د ځینو نباتاتو پاني سور رنګ لري. ایا په دې نباتاتو کې ضیايي ترکیب صورت نیسي؟

حجروي دیوال (Cell wall): ولي نبات ښخ جگيرې؟

نباتات د حيواناتو په شان سکلیټ نه لري، پر ځای يې نباتي حجروي حجروي دیوال لري. د نباتاتو حجروي د حجروي په غشا بر سیره د حجروي دیوال په واسطه احاطه شوي دي. حجروي دیوال حجرونه معين هندسي بڼه ورکوي. د حجروي دیوال د الکترون میکروسکوپ په واسطه د اوږدلو تارونو د شبکې په بڼه لیدل کېږي. کیمیاوي ترکیب يې سلولوز دی. سلولوز څو قیمته کاربوهایدریت (قند) دی، چې له سیاتیولازم څخه خڅول کېږي. د ځینو نباتي حجرو دیوال په لرگي بدلیږي. شکل (۱-۳)



۳-۱ الځور د حجروي دیوال: د رلیم حجرو چې قط په لرگي بدل شوي دیوال يې پاتې دي



فکروکړي:

د حجروي دیوال په نباتاتو کې څه رول لري؟


کوتیکل (Cuticle): د نباتي حجرو د حجروي دیوال بهر اړخ د کوتیکل پوښ په واسطه پوښل شوی دی، چې نبات له وچېدو څخه ساتي. کوتیکل مو (Wax) ډوله ماده ده او په خاصه توګه د هغو نباتاتو د پانو د اپي درمیس په مخ شتون لري، چې په وچو منطقو کې شنه کېږي.

د نباتاتو ډلبندې (Plant classification)

نن ورځ د مختلفو نباتاتو له (۳۵۰۰۰۰) څخه زیاتې نوعې پیژندل شوي دي. که څه هم نباتات شریکي او اساسي ځانګړتیاوې لري، بیا هم په کې زیات توپيرونه لیدل کېږي. ډیر نباتات د رېښو له لپارې اوبه او منرالونه جذبوي او د انتقالي نسجونو په واسطه یې پاتو او ډنډرونو ته لیږدوي. خوځښتي نباتات، لکه خزې انتقالي نسجونه نه لري. حجرونه یې اوبه د اسموس د عملې په واسطه رسېږي. ساینس پوهانو د انتقالي نسجونو د لرلو او نه لرلو پر بنسټ نباتات په دوو ډلو (ګروپونو) ویشلي دي.

- وعایي نباتات یا هغه نباتات چې انتقالي نسجونو نه لري.
 - غیر وعایي نباتات هغه نباتات دي چې انتقالي نسجونو نه لري.
- وعایي نباتات په دریو ګروپونو یعنې بې تخمه نباتاتو، تخم لرونکو گل لرونکو نباتاتو او تخم لرونکو بې گل نباتاتو باندې ویشل شوي دي. تخم لرونکي گل لرونکي نباتات هم په دوو ګروپونو ویشل شوي دي.

- ۱- یو شمېمه نباتات (Monocotyledon)
- ۲- دوه شمېمه نباتات (Dicotyledon)



غیر وعایي نباتات (Non vascular plants)

هغه نباتات دي چې د اوبو او معدني موادو لپاره انتقالی نسجونه (زایلم او فلوم) نه لري. دا نباتات په نمجنو اوسپنيزي لرونکو ځایونو کې شنه کیږي. د دې نباتاتو ریښې، ونډې او پاڼې حقیقي نه دي، ځکه انتقالی نسجونه نه لري. په ټولو غیر وعایي نباتاتو کې د ریږیډ (Rhizoid) په نوم ریښو ته ورته نرم میکرورسکوپي جوړښتونه شته، چې دنده یې د اوبو او منرالونو جذبول دي. سربیره پردې اوبه او د خړو (غیر وعایي نباتات دي) د اړتیا وړ توکي کولای شي له هرې لوري ورننوزي. غیر وعایي نباتات د وعایي نسجونو د نه لرلو له کبله کوچنی جسامت لري اونه شي کولای ډیر لوړ شي. دا نباتات مذکر او مؤنث جنسي غړي لري. مؤنث جنسي غړی یې د ارکگونیم (Archegonium) او مذکر جنسي غړی یې د انتریډیم (Antheridium) په نومونو یادېږي. د ارکگونیم د ننه مؤنث گامېټ رامېخته کیږي. انتریډیم کڅوړې ته ورته دي چې زیات شمېر مذکر گامېټونه تولیدوي. د مذکر او مؤنث گامېټونو له یوځای کیدو څخه تخم تولیدېږي. د نباتاتو په دې ګروپ کې خزې، لیور ورتس او هارن ورتس شامل دي.

خزې (Mosses):


خزې د شنه نبات د کوچنیو کتلو په بڼه د ویالو په غاړو، نمجنو ځایونو او ګڼو ځنګلونو، د ونو په تنو د ډبرو او نمجنو خاورو د پاسه په ښه ډول وده کوي. (۳۳) شکل

خزې زوجي او غیر زوجي ډیرښت لري. غیر زوجي ډیرښت یې داسې دي چې کله له خاورې سره په تماس کې د خړو ونډو ته ورته تارونه ټوټې ټوټې شي، هره ټوټه یې کولې شي نوې خزې منځ ته راوړي. د خړو په زوجي ډیرښت کې مؤنث او مذکر گامېټونه تشکیليږي چې د مذکر او مؤنث گامېټونو له یوځای کیدو څخه نوې خزې منځ ته راځي.

ليور ورتس (Liver worts):
 د غيروعالي نباتاتو يوه بله نوعه ده، چې ځيگرته ډير ورته والي لري.



(۲-۱) انځور د غيروعالي نباتاتو ډولونه



ليور ورتس

د خړو اهميت: سره له دې چې خړې ډيرې کوچنۍ دي خو په طبيعت کې ډير اهميت لري، ځکه خړې زياتره په هغو ځايونو کې وده کولای شي، چې نور نباتات وده نشي کولای. کله چې خړې مړې کېږي پاتې شوني يې په خاورو بدلېږي. په دغسې خاورو کې نباتات کولای شي په ښه ډول وده وکړي. له بلې خوا خړنگه چې خړې پخپلو کې نږدې اوزښتي راشي کېږي، کولای شي چې د خاورو په ساتنه کې مرسته وکړي، ترڅو د باد او اوبو له امله خاوره نورو ځايونو ته انتقال نه شي.



خزري له کوم پلوه له عالي نباتاتو سره ورته والي لري؟


وعايي نباتات (Vascular plants)

پوهيږو چې انسانان د توکو د انتقال لپاره د بدن په داخل کې ځانگړي نسجونه او رگونو لري. په همدې ترتيب وعايي نباتات هم د توکو د انتقال لپاره په خپل بدن کې نسجونه لري. نوموړي نباتات په دوو ډلو ويشل شوي دي: بې تخمه وعايي نباتات او تخم لرونکي وعايي نباتات.

بې تخمه وعايي نباتات: دا ډله نباتات وعايي نسجونه لري خو دانه (تخم) نه توليدوي. د دې نباتاتو زياتره نوعې د ځمکې په مخ وجود نه لري او له منځه تللي دي. ځينې يې د لويو ونو په بڼه (30m) په اوږدوالي) د ځمکې په مخ لوی ځنگلونه جوړکړي وو، خو نن يې ډيرې نوعې له منځه تللي دي. ډير لږ شمېر يې د ځمکې په مخ وجود لري د ډيرو سکرو زياته برخه د دې نباتاتو له پاتې شونو څخه ده. بې تخمه وعايي نباتات د ريښو، ډنډرو او پاپو لرونکي دي او عموماً په نمجنو ځايونو، د ويالو په غاړو، چينو، څړډيو او نمناکه ځمکې کې شنه کيږي. سرخسونه Ferns، اس لکۍ Horse tail او کلب موسيس Club mosses په دې ډله نباتاتو کې شامل دي.

سرخسونه: سرخسونه بې تخمه وعايي نباتات دي، چې په نمجنو ځايونو کې شنه کيږي. سرخسونه ځانگړې پاني او اوږد ډنډر (دسبرگ) لري، چې معمولاً له لاندینۍ ډنډرې يا ريږوم Rhizome څخه منشاء اخلي. د ځمکې لاندې ډنډرې په مخ فلس ډوله قهوه يي رنگه پاني او د تيروکلونو د پاپو د پاتې شونو اثر ليدل کيږي. د ډنډر په وروستۍ برخه کې تبعه وجود لري، چې په مختلفو فصلونو کې تر ځمکې لاندې نوي پاني منځ ته راوړي او پخوانۍ پاني له منځه ځي.

د سرخسونو ډیرښت: سرخسونه زوجي او غیر زوجي ډیرښت لري. په زوجي ډیرښت کې د مذکر او مؤنث گامیتونو له القاح څخه د زایگوت *zygote* حجره منځ ته راځي.



۴-۳ انځور د سرخسونو نوي



په غیر زوجي ډیرښت کې د سرخسونو د پلنو په مخ تېږي جوړېږي. کله چې دغه تېږې د ځمکې په مخ ولوړي د هغوي له ودې څخه نور سرخسونه منځ ته راځي. همدارنگه که د سرخسونو ریزوم ټوټې شي هره ټوټه یې کولای شي یو نوی سرخس منځ ته راوړي.



۵-۳ انځور د سرخس ډیرښت

فکر وکړئ:



سرخسونه له خړو سره څه توپیر لري؟ سرخسونه د کومو ځانګړتیاوو له مخې په رعالي نباتاتو پورې اړه لري؟

زړي تخم) لرونکي نباتات

زیاتره نباتات چې بې پیژنئ، دانه تولیدوي. دانه یا تخم د دوری د ډیرښت وسیله ده. تخم لرونکي نباتات حقيقي رینسي، ډنډر او پاني لري. دا نباتات د داني یا تخم د تولید له کبله د تخم لرونکو نباتاتو په نامه یادېږي. دانه په حقیقت کې پخه شوې تخمه (ovule) ده. د تخم لرونکو نباتاتو جنین (Embryo) داني د پوښ په دننه کې ساتلې او د استراحت په حال کې وي او د داني له داخلي توکو څخه د خواړه په حیث استفاده کوي. تخم یا دانه کولای شي د موسمي سختو شرایطو په مقابل کې مقاومت وکړي او له کرلو څخه مخکې تر ډیرو کلونو پورې ژوندی پاتې وي. تخم لرونکي نباتات په دوو لویو ډلو ویشل شوي دي.

- ۱- د ښکاره تخم نباتات یا جنوسپرم Gymno sperms
- ۲- د پټ تخم نباتات یا انجیوسپرم Angio sperms



فعالیت:

زده کوونکي دې په دوو ډلو وویشل شي:

الف: د خپل چاپیریال تخم لرونکي نباتات دي لست کړي.

ب: د خپل چاپیریال بې تخمه نباتات دي لست کړي.

دواړه ډلې دې د اخیستل شویو لستونو په باره کې پخپلو کې بحث وکړي.

د ښکاره زړي (ظاهر البذر) نباتات یا جنوسپرم: جنوسپرم له دوو یوناني کلمو څخه ترکیب شوی دی، جنمو (Gymno) د ښکاره اوسپرم د داني یا زړې په معنا دي. هغه نباتات چې په دې ډله کې شامل دي، ښکاره او لوڅې داني لري. داني بې د میوې په واسطه نه وي پوښل شوي، بلکې داني بې د غوږي یا (مخروط) د فلسونو د پاسه واقع وي. له دې کبله د ښکاره تخم (زړو) نباتاتو په نامه یادېږي. جنوسپرم ستونډه ورته پاني لري او تل شني وي. د ششو پاتې کیدو لامل بې په دې کې دی، چې خپلې پاني یوځل ټولې له لاسه نه ورکوي، بلکې پاني بې د څو کلونو په موده کې ورو ورو غورځېږي. د دې نباتاتو ډیره لویه او مسهمه ډله مخروطیان دي.

مخروطيان (Conifers): مخروطيان تقريباً د ځمکې په ټولو برخو کې شته، خو په يخو او معتدلو سيمو کې ډير پيدا کېږي. په مخروطيانو کې مډکر او موئنټ جنسي غړي د غوزې په ډول د يوې ونې د پاسه منځ ته راځي. ټول مخروطيان ستو يا فلس ته د ورته پاتو لرونکي دي او په ډبل کوټیکل پوښل شوي وي. د کاج، جلغوزې، زنبتر، سروې او صنوبر نوعې د مخروطيانو بېلګې دي، چې زمونږ د هېواد په ختيځو او جنوبي سيمو کې زيات دي. له هغوی څخه د کورونو په جوړولو او نورو لرگينه صنايعو او د سونګ د توکو په توګه استفاده کېږي. د دې لپاره چې د مخروطيانو له ځانګړتياو سره پوره آشنائي پيدا کړئ، کاج د هغوی د نماينده په ډول تر څيړنې لاندې نيسو.

کاج: د کاج ونه استوانه يي ډنډورې او ستونو ته ورته پانځې لري. څرنگه چې د کاج پانځې د پوښ په واسطه پوښ شوي دي نو له دې کبله په آساني سره خپلې اوبه له لاسه نه ورکوي او د وچوالي په مقابل کې مقاومت لري.





۳-۷) انځور په کاج کې موټر مخروط

د کاج جنسي ډیزاینست: په کاج کې جنسي غړي مذکر او موټر مخروطونه دي، چې دواړه په یوه ونه کې د مختلفو ونډو په مخ منځ ته راځي. مذکر مخروط کوچنی وي او ژیړ رنگ لري چې د ځواني ونډرې په څوکه کې موجود وي. هر مذکر مخروط زرگونډه دانې گردې تولیدوي. د گردې هره دانه کوچنۍ او میکروسکوپي وي چې په هغې کې مذکر گامیت منځ ته راځي. موټر مخروطونه په ځانګړي یا ګروپي ډول د ځینو ځوانو ونډورو په څوکه کې ځای لري. (۳-۷ شکل) په موټر مخروط کې د تخمې (ovule) په نوم کوچنۍ برخه منځ ته راځي. د هرې تخمې په دننه کې د تخمې حجرې (Egg cell) په نوم موټر گامیت تولیدیږي. له مذکر مخروط څخه د گردې دانې په پسرلي کې خپریږي. د گردې ځینې دانې د موټر مخروط په مخ غورځیري چې د تخمې د سوري له لارې داخلېږي. د تخمې په دننه کې مذکر گامیت او موټر گامیت سره یوځای کیږي. له انځاف څخه وروسته زایګوټ جوړیږي. د زایګوټ له ودې څخه جنین منځ ته راځي او د جنین او تخمې له ودې څخه دانه (تخم) منځ ته راځي. کله چې دانه په خاورو کې وغورځیږي د هغې په داخل کې جنین وده کوي او نوی نبات منځ ته راوړي.



فعالیت:

د اړینو توکو: د جلعوزي، صبر یا ناجو ځوان ونډر.
کوټلاره: که له وښي مو پوره وي د مخروطیانو د یوې نوعې یو ځوان ونډر له ځان سره تولاګي ته راوړئ. د ساقې پانې او غوزي فلسونه، شکل او جوړښت یې په غورسره وگورئ او ځانګړتیاوې یې په تولاګي کې بیان کړئ.

پټ زړي نباتات(مخفي البذر) یا (Angio sperm)

انجیمو سپرم له دوو یوناني کلمو څخه ترکیب شوی دی. انجیمو د پټ او سپرم د تخم یا دانې په معنا دي. هغه نباتات چې تاسو یې هره ورځ په خپل چاپیریال کې گوري، زیاتره یې د پټ زریو نباتاتو په ډلې پوري اړه لري. پټ زری نباتات د دانو لرونکو نباتاتو په ډلې کې دي،

چې د هغوی دانه د میوې په واسطه پوښ او احاطه شوي وي. له دې کبله د پټ زړې په نامه یادېږي. څرنگه، چې دا نباتات گل تولیدوي د گل لرونکو نباتاتو په نامه هم یادېږي. لاندې ځانګړتیاوې دا نباتات له نورو نباتي ګروپونو څخه جلا کوي.

- دانه یې د میوې په دننه کې وي. میوه د دانو په خپرېدا کې مرسته کوي.
- په دې نباتاتو کې د غړو ځانګړتیاوې، شکل، د عمر او بودوالي، اندازه او د اوسیدولو چاپیریال مختلف دي.

د پټ زړو نباتاتو ډلبندي: پټ زړې نباتات په دوه عمده ډلو ویشل شوي دي.

۱- یو پله یې (یو مشیمه) نباتات Monocotyledon

۲- دوه پله یې (دوه مشیمه) نباتات Dicotyledon

یو مشیمه نباتات: دا نباتات لاندې ځانګړتیاوې لري.

- تخم یا زړې یې یو پله (یو مشیمه) وي.
- خبرې رېښې لري.
- یې دندانو نرۍ پانې لري. زیاتره یې د پانې لکۍ (دمبرګ) نه لري. پر ځای یې د پانې لکۍ د پانې وروستۍ برخې د ډنډرې شا او خوا د غلاف یا پوښ په بڼه احاطه کړې ده.
- د پانې رګونه یې موازي دي.

● انتقالي انساج د دې نباتاتو په ډنډورو کې خپاره وي.

● د تیغ وهلو په وخت کې یوه پاڼه (تیغه) تولیدوي.

● د گل د ټوټو شمېر (د تذکیراله، تانیث اله، کاسبرګ، گل پانې) یې زیاتره درې شمېره یا د دریو مضرب لکه (۲-۹) اونیروي. د یو مشیمه نباتاتو بیلګې، چې د تغذیې له کبله ډیر

مهم دي، عبارت له غنمو، وریجو، جوارو، اوبشو، ګندنې، پیازو اونورو څخه دي. ځینې یو مشیمه نباتات لکه زنبق، لاله، سنبل او نور زیتي نباتات دي، بانس، نې او ګني هم ډیر مشیمه نباتاتو له جملې څخه دي.



فعاليت:

يو بشپړو يو مشيمه نبات لکه (غنم، جوار، ورېجې) يا بل کوم يو مشيمه نبات چې ستاسو په چاپېريال کې پيدا کېږي، ټولگي ته راوړي. ټولې ځانگړتياوې يې لکه (رينښه، ونډر، پاڼه، د پاڼې رگونه د گل برخې) وگوري په خپلو کتابچو کې يې رسم کړئ او خپلو ټولگي والو سره پرې بحث وکړئ.

دوه پله يي (دوه مشيمه) نباتات: دوه مشيمه نباتات لاندې ګډې ځانگړتياوې لري.


- دوه پله يي تخم (زړی) لري.
- زياتره يې مستقيمي رينښې لري.
- پاڼې يې مختلف ډولونه لري .
- د پاڼې رگونه يې خپاره (منشعب) وي.
- انتقالي نسجونه يې په ونډر کې په دايروي بڼه ځای لري.
- د تېغ وهلو په وخت کې دوه پاڼې توليدوي.
- د گل د برخو (نډکيراله، نانيټ اله، کاسبرگ، گل پاڼې) شمېر يې دوه يا پنځه يا د دې شمېرو مضرب وي، لکه (۲،۴،۸) يا (۵،۱۰،۱۵) او نور. دوه مشيمه نسبت يې مشيمه ته زياتي نوعې لري. په دوه مشيمه يي نباتاتو کې د مختلفو نباتاتو نوعې شاملې دي. لکه وابښه، بوټي، وني او نور بېلګې يې عبارت دي له مڼې، بادام، لوبيا، نخود، مشنگ، توت او نور.



فعايت:

په لاندې شکل کې د «الف» نبات او د «ب» نبات د پټ زړو نباتاتو پورې اړه لري. کوم يو نبات يې يو مسميمه دی او کوم يو يې دوه مسميمه ؟ شکلوته يې په خپلو کتابچو کې رسم کړئ او په خالي ځايونو کې يې نومونه وليکئ.



(۹-۳) انځور د پټ تخم نباتات



فعايت:

د ټولگي د زده کورنکو په شمېر د کاغذونو وړې ټوټې (کا رتونه) دي جوړې شي. د کاغذ د هرې ټوټې (قطعي) د پاسه دې د يو مسميمه يا دوه مسميمه نبات نوم لکه، غنم، لوبيا، نخود، ممشگ، جوار، وريجي، توت، زرد الو او نور وليکل شي او د ميز د پاسه دې کينودل شي. بيا دې هر زده کورنکې د کاغذ يوه قطعه واخلي او پخپل ځای دې کينسئ. وروسته دې شاگردانو ته وويل شي، څوک چې فکر کوي د کاغذ په قطعه باندې يې د يو مسميمه نبات نوم ليکل شوی دی د ټولگي يو اړخ ته او څوک چې فکر کوي د هغه په کاغذ د دوه مسميمه نبات په پاې کې دي هر زده کورنکې د ټولگي په مخ کې د خپل اړوند نبات د ځانگړتياوو په باره کې توضيحات ورکړي.



فعايت:

د يو مسميمه او دوه مسميمه نبات رسول.

دا ټيا وو ټوکی: پنسل، خط کش، کتابچې، رنگه پنسل.

کورنلاره: هر زده کورنکې دې په خپله خوښه يو بشپړ نبات (له رينني څخه تر گل پورې) رسم کړي. بيا دې د هغې هره برخه رنگه کړي او نومونه دې ورته وليکئ. د کار په پاې کې دې هر يو د خپل رسم په اړوند توضيحات ورکړي.

د زړي لرونکو نباتاتو اهمیت

تخم لرونکي نباتات د ځمکې په مخ ډیر زیات دي او د خواړو د اغېزمنو تولیدو ونکو په ډله کې راځي، انسانانو د پیوند بېلابېلو لارو په کارولو د زراعتي افتونو او حشره وژونکو درملو استعمالول، د اوبو کولو ښو اصولو، د اصلاح شوو نباتاتو د رواجولو، د ځنگلونو حمایې، د کیمیاوي سرود استعمالولو او داسې نورو لارو چارو د نباتي محصولاتو کچه لوړه کړې ده، چې په ورځني ژوند کې په مختلفو ډولونو ورڅخه گټه اخلي. د بېلګې په توګه له لرګیو څخه د سون د توکو په توګه د کور او دفتر د سامان الاتو د جوړولو، د کاغذ جوړولو، د مصنوعي ورېښمو او منسوجاتو په جوړولو کې استفاده کوي. همدا رنګه نباتات د خواړو په برابرولو کې عمده رول لري. مثلاً نشایسته د انرژي ډیره ښه تولیدونکي خواړه دي او غنم، اوبشي، جوار وریجې زموږ لپاره د نشایستي له ډیرو ښو تأمین کونکو سرچینو څخه دي. یو شمېر نباتات د شحم مېرې زېرمې دي، لکه شیشم، کونځلې، پدانه او نور. همدا رنګه حیوانات لکه لویا، نخود، مشنگ، نسک او باقلي د پروتین مېرې سرچینې دي. سربېره پر دې نباتات ډول ډول ویتامینونه، منرالونه او مالګې لري. نباتات نه یوازې زموږ د غذا مستقیمه زېرمه جوړوي، بلکې په غیر مستقیم ډول د هغو ټولو خوړو زېرمه نباتات دي، چې له حیواناتو څخه یې لاس ته راوړو له نباتاتو څخه راز راز صنعتي او د سینګار شیان او مختلف درمل هم په لاس راوړل کېږي. مثلاً پخواني د ملاریا درملنې لپاره د ولې (بید) له پوټکي څخه استفاده کوله. د ولې پوټکي د کونین په نوم ماده لري، چې د ملاریا میکروب له منځه وړي. څرنگه چې نباتات د انسانانو په ورځني ژوند کې ډیر ارزښت او اهمیت لري باید په اصلاح، رواجولو او ساتنه کې یې پوره او جدي پاملرنه وکړو.



د دریم څپرکي لنډيز

نباتات د انتقالي انساجو د ډولونو په بنسټ په دوو لویو ډلو ویشل شوي دي.

- ▶ غیروعالي نباتات: هغه نباتات دي چې انتقالي نسجونه نه لري، لکه خزې.
- ▶ وعالي نباتات هغه نباتات دي چې انتقالي نسجونه ولري.
- ▶ وعالي نباتات د تخم له مخې په دوه ډوله دي، یې تخمه نباتات او تخم لرونکي نباتات .
- ▶ سرخسونه د وعالي نباتاتو یو بېلگه ده.
- زړي (تخم) لرونکي نباتات په دوو ډلو یعنې پټ زړي لرونکي او ښکاره زړي لرونکي نباتاتو باندي ویشل شوي دي.
- ▶ کاج د ښکاره تخمونو د یې گله نباتاتو بېلگه دي.
- ▶ پټ زړي گل لرونکي نباتات په دوو ډلو یو مشیمه اوده مشیمه نباتاتو ویشل شوي دي.
- ▶ غنم او ورېجې د یو مشیمه نباتاتو بېلگې دي.
- ▶ لویا او نخود د دوه مشیمه نباتاتو بېلگې دي.

د دريم چپر کي پوښتني

- هغه دري عمده ځانگړتياوې چې نباتات له حيواناتو څخه جلا کوي، واضح کړئ.
- د خړو ډيرښت په لنډه ډول تشرېح کړئ.
- د پټ تخم لرونکو نباتاتو څلور مهمې ځانگړتياوې واضح کړي.
- تخم لرونکي نباتات د انسانانو په ورځيني ژوند کې څه اهميت لري؟ په لنډه ډول يې واضح کړئ.

لاندې جملې په خپلو کتابچو کې وليکئ د سمې جملې په مقابل کې د (ص) توري او د ناسمې جملې په مقابل کې د (غ) توري وليکئ.

- ۱- خړې هغه نباتات دي چې حقيقي ريښه، ساقه او پاڼه نه لري ()
- ۲- سرخسونه غير وعايي نباتات دي. ()
- ۳- مخروطيان په وعايي نباتاتو پورې اړه لري. ()
- ۴- په وعايي نباتاتو کې جوړښتونه چې د ريښې د نډه اجراکوي، د ريزوئډ په نوم يادېږي. ()

له سم ځواب څخه دايره تاوه کړئ.


۵- يوشمېمه نباتات د گروپ پورې اړه لري.

- الف: گل لرونکي پټ تخم ب: ښکاره تخم ج: بې گلې نباتات د: هيڅ يو
- ۱- وعايي نباتات هغه نباتات دي چې ولري.
- الف: زايلم ب: فلويم ج: الف او ب دواړه د: هيڅ يو
- ۷- سرخسونه د لاندي ډلو څخه په يوې ډلې پورې اړه لري.
- الف: بې گلې وعايي نباتات ب: غيروعايي نباتات
- ج: گل لرونکي نباتات د: هيڅ يو

څلورم څپرکی

د ژوو (حيواناتو) ډلبندي

د ځمکې پر مخ د ژور له يو ميليون څخه زياتې نوعې پېژندل شوي دي. ځينې يې د سيندونو او سمندرونو په اوبو کې او ځينې يې په وچه کې ژوند کوي. ايا مونږ کولای شو دا ټول وييژنو او د انسانانو پر ژوند يې اغېزې وڅېړو؟ پخوا مو اهلي او وحشي ژوي پېژندلي او د انسان لپاره مو د هغوی د گټو په باره کې زده کړه کړې ده. په دې څپرکي کې به د حيواناتو دوه اصلي ډلې يعنې د شمزۍ لرونکو (فقاريه) او شمزۍ نه لرونکو (غیر فقاريه) پر ځانگړتياوو، د هغوی پر توپيرونو او همدارنگه ايکوسيستم او انسانانو ته د هغوی پر اهميت پوه شئ.



د ژوو ځانگړتياوې

حيوانات معلق او کثيرالحجروي ژوندي موجودات دي. حجرې يې کلوروپلاست او د حجرې ديوال نه لري. بدن يې له حجرو او نسجونو څخه جوړ شوی دی. ځينې نور يې مختلف مغلق نسجونه او غړي لري. زياتره ژوي کولای شي په خپل چاپيريال کې په آزاد ډول حرکت وکړي او د هڅونکو لاملونو (مېنېاتو) په وړاندې غبرگون وښيي. په عمومي ډول حيوانات په نهه فيلمونو ويشل شوي دي:

- ۱- د سفنجونو فيلم ۲- د کڅوړ بدنو يا د سوليتريتا فيلم ۳- د پلنو چينجيانو فيلم ۴- د گردو چينجيانو فيلم ۵- د بند لرونکو چينجيانو فيلم ۶- د پاسته بدنو (نرم تنانو) فيلم ۷- د مفصليه فيلم ۸- د اغزي پوټکو (ايکانودرماتا) فيلم ۹- د کورداتا فيلم
- د پورټنيسو فيلمونو له ډلې څخه لومړني اته فيلمونه يې شميزی نه لرونکي (غیر فقاريه) حيوانات دي او نهم فيلم، کورداتا دی چې شميزی لرونکي ژوي په کې شامل دي او په راټلونکو درسونو کې به ولوستل شي.



د سفنجونو (سوري لرونکو) فيلم

ډير ساده (ابتدایي) ژوي دي، چې بدن يې تقريباً له زياتو ورته حجرو څخه جوړ شوي دي. مشخص نسجونه او غړي نه لري. دا ژوي په اوبو کې په ساکن ډول ژوند کوي. د پور (pore) په نامه د زياتو سوريو له لارو يې غذا او اکسيجن له اوبو سره يو ځایي حجرونه داخليږي. له هغهم او جذب څخه وروسته اوبه او فاضله توکي د اسکولم په نامه د وتلو د لوري سوري له لارې بهر ته خارجيږي. دا ژوي د جنين په حالت کې د پټو(ډانه) په واسطه حرکت کوي، خو د بلوغ په وخت کې د پرخو (صخره) پر مخ او د سمندر په بيخ کې پراته وي. زيات سفنجونه په ډله ييزه توگه په خپلوکې يو پر بل پورې نښتي ژوند کوي. غټوالی يې له څو ملي مترو څخه تر څو مترو پورې رسېږي.

زرگونه نوعي سفنجونه چې په خوږو اوبو او سمندرونو کې ژوند کوي، پيژندل شوي دي. سفنجونه په مختلفو رنگونو لېدل کېږي، خو کله چې يې له اوبو څخه بهر را اوباسي خپل رنگ له لاسه ورکوي. د سفنجونو اصلي خواږه په اوبو کې تجربه شوي عضوي توکي، بکتريا او د پړوتسنا ځينې نوعي جوړوي. د ځينو حيواناتو لکه د چنگاښ، چينجيانو او کبانو نوعي د سفنجونو د لويو ټوټو په منځ کې ژوند کوي.

کڅور بدني يا د سولنټريټا فايلم Coelenterate:

ددې ډلې ټول حيوانات په اوبو کې ژوند کوي. بدن يې کڅورې ته ورته دي او په هضمي خاليگاه کې د توکو د داخليدو او خارجيدو لپاره يو سوړی لري. ځيني يې لکه هایدرا متروکې ته ورته برخه کې چيچونکې حجرې لري، چې د خپل بنسکار په بدن کې ننه باسي، زهري ماده ور خڅوي او بې حسه کوي يې او د خولې د سوړي ترڅنگ بنسکرونو په واسطه يې هضمي خاليگاه ته ننباسي. هایدرا، مرجانو، سمندري شقائق، جلي فیش (jelly fish) ددې حيواناتو له ډلې څخه دي. مرجاني غونډۍ چې د تود سمندر په غاړو کې ليدل کېږي، د مرجانو د اهکي سکالډينو له يو ځاي کېدو څخه منځ ته راغلي دي. ددې غونډيو ترڅنگ، البجې، چنگاښ، صدفونه او کبان ژوند کوي، چې خاص ايکوسيستم يې رامنځته کړی دی. انسانان هم ددې حيواناتو له ځينو نوعو څخه د غذايي زېږدي په توگه استفاده کوي. ځيني مرجانو هيمتي دي او په گانو (زبورارټ) کې ور څخه کار اخيستل کېږي. د مرجانو ځيني ډېرې د ودانيو د توکو په توگه په کارېږي. د زياترو سولنټريټا زهر د انسانانو لپاره بې زيانه دي، خو د جيلي فیش د نوعو زهر دردوونکي او ځيني وخت خطرناک وي.




(۳-۱) انځور د سفنجونو نوعې



سمندري شقائق



جلي فيش



هايدرا



مرجان




(۴-۱) انځور د کڅوړو بدنونو نښي

د پلنوجينيانو فايلم (Platyhelminthes): کيدای شي د دې حيواناتو پلن بدن پوست او پاني ته ورته يا اوږد او فيتې ته ورته او زياتې ټوټې ولري. زياتره يې پرازيت دي؛ يعنې خپل خواړه د نورو حيواناتو له بدن څخه لاسته راوړي، له همدې کبله د ناروغيو توليدوونکي دي. ځينې يې لکه پلاناريا (Planaria) بنکار کوونکي دي چې له کوچنيو حشراتو څخه خپل خواړه چمتو کوي.



د پلنو چينجيانو ځينې نوعې پرازيت دي. په انسانانو او ونډو خوړونكو حيواناتو لکه، پسونو کې د ناروغیو د رامنځته کېدو لامل کېږي. بېلګې يې د کدو دانې چينجي شستوزوما او د پسه د ځيگر چينجي دي.


شستوزوما (Schistosoma): دا چينجي په تودو سيمو کې ځينې ناروغۍ رامنځته کوي. د دې چينجي لاروا د انسان د بدن پوستکي سوري کوي او د وينې له لارې ځان د کولمو د يوال ته رسوي. هلته د وينې د حرکت لاره بندوي او د کولمو د ديوال د وينې د بهېدلو لامل کېږي. ځيگر ته هم زيان رسوي. دا چينجيان د انسان په وينه کې هګۍ اچوي. هګۍ له تشو يا وکو بولو سره د انسان له بدن څخه وځي. اوبو ته په داخلېدو سره له هګيو څخه لاروا راوځي. لاروا خپل ځان د حلزون بدن ته رسوي او هلته د ژوند يوه دوره بشپړوي. د



دویم ځل لپاره د اوبو له لارې د انسان بدن ته ننوځي.

د پسه د ځيگر چينيجي (*Fasciola hepatica*): د دې چينيجيانو هگۍ له غايطه موادو سره يو ځای د ناروغ له بدن څخه وځي. هگۍ په لاروا بډلېږي او ځان منځني کوربه (حلزون) ته رسوي. د يو لمړ اوروڼو له وهلو وروسته لاروا له حلزون څخه خارجېږي. حيوان هغه د اوبو او ونښو د خوړلو له لارې اخلي او د ځيگر په ناروغۍ اخته کېږي.

د کدوداني چينيجي (*Taenia saginata*): دا چينيجي پلن او فيتې ته ورته بدن لري. بدن يې له کړيو (توتو) څخه جوړ دی. خپله د بلوغ دوره د انسان په هضمي کانال کې او د نوي زېږېدنې پړاو د غوايې په غړو کې تېروي. بالغ چينيجي تر لسو مترو پورې اوږدوالي لري. د دې چينيجي سر څلور چوشکونه او چنگک لري، چې د هغو په مرسته ځان د کوربه د کولمو په ديوال پورې نښلوي. د بندونو په هره توبه کې يې زيات شمير هگۍ توليدېږي. د بدن وروستۍ توبه يې ورو ورو له نورو توتو څخه جلا او د شخص له غايطه موادو سره يو ځای خارج او له ککړو ونښو سره يو ځای د غوښې بدن ته داخلېږي. هگۍ د غوښې په گېده کې چوي. لاروا (نوي زېږول شوي) د کولمو له ديوال څخه د وينې جريان ته داخلېږي او د غوښې په عضلاتو کې د سيست په ډول ځای نيسي، يعنې ساتونکي کلک پوښ له ځانه چاپېروي. که چېرې انسان د دې غوښې نيمه پخه شوي غوښه وځوري په گېده کې يې له سيست څخه ځوان پرازيتونه راوځي او خپل ځان د چوشکونو په واسطه د کولمو په ديوال پورې نښلوي.



(۹-۱۴) انځور د کدو دانې د چينيجي د ژوند دوران

بښايي د کډوداني په چينجي اخته ناروغ د گېډې خوړ، سرخړخي او کاکنگي ولري او عصباتي وسې، ځينې وختونه چينجيان په خپلو کي تاوړاتاوبړي او په کولمو کي د خوړو لاره بندوي او زياته ناراحتي منځ ته راوړي. د کډوداني د چينجي بله نوعه د خوگانو چينجي ټيټا سولم (Taeniasolium) ده. د خوگانو د کډوداني د چينجي د غړيي د کډوداني د چينجي د ژوند دوران ته ورته دی. د سږي د کډوداني چينجي ترټولو خطرناک پرازيت دی. پر ککړسږي د لاس وهلو او د هغې د خولې د اوبو او همدارنگه د لاس او منځ د خټلو له لارې انسان ته انتقالېږي. دا چينجي د اخته شخص په ځيگر، سږو او ان زړه او مغزو کي سيست توليدوي چې د هيداتيډ سيست (Hydatid cyst) په نامه يادېږي. نوموړي سيست له زرگونو نوي زيرېدلو بچيانو (لاروا) او مايع څخه وک وي، چې يوازې د جراحي د عمل په واسطه له بدن څخه وځي.

د گردو چينجيانو فايلم (Nematoda): د دې چينجيانو بدن نرۍ، استوانه يي او بې بنډه دی، چې د يو ډول پروټيني نسبتاً کلک پوښ په واسطه پوښل شوي وي. ځيني بې د انسانانو، نورو حيواناتو او نباتاتو پرازيتونه دي. په نباتاتو کي د هغوی شيره خوري چې د کرنيزو محصولاتو د منځه وړلو لامل کېږي. ځيني بې له بکټريا او فنجي څخه تغذيه کوي او ان امکان لري کوچني کرپز (حلقوي) او گرد چينجيان وخوري.

د اسکاريس چينجي (Ascaris): د اسکاريس د بدن دواړه سروته نري او رنگ يي ژړ سپين ته ورته دی. د بنځينه بدن يي له ناريه څخه اوږد دی. بنځينه جنس يي په هره دوره کي ۲۰۰۰۰۰ هگي اچوي، چې له غايطه موادو سره يوځای د انسان له بدن څخه خارجېږي. د لمر رڼا او د لوړې تودوخې مستقيمه اغيزه هگي وژني. له دې پرته هگي کلونه کلونه ژوندۍ پاتې کېږي. هگي هغه وخت فعالېږي چې ناپاکه اوبه يا ناپريمختل شوي سابه او د چينجيو په هگيو ککړ شیان د انسان د هاضمي سيستم ته داخل شي. په کولمو کي له هگيو څخه بچيان (لاروا) راوځي. بچيان له کولمو څخه د وينې يا لمف جريان ته داخلېږي. په دې توگه زړه ته او بيا سږو ته ځي. نوي بچيان د تنفسي نلولو له لاري حېږي او خولې ته لار پيدا کوي. ځيني وخت بښايي د ټوخي په واسطه يو شمېر نوي بچيان د خولې له



(۳-۱) انځور: اسکاريس

لارې خارج شي. بچيان له حنجرې څخه سرې، معدې او کولمو ته رسېږي. نوموړی چينجی د کولمو داخلي خواړه خوري. دا چينجيان هضمي ناراحتي او حساسيت پېداکوي. که چيرې شمير يې زيات وي، کولمې بندوي، د کولمو دېوال سوري کوي او ميکروبي حالت مېخته راوړي. شکل (۶-۴) اسکاريس چينجی.

د کڅ چينجی (Oxyuris): بالغ چينجيان د لويو کولمو په ورستۍ برخه کې ژوند کوي. بنسټيزه جنس د هگيو اچولو لپاره ځان مقعد ته رسوي او حرکت يې د مقعد د خاربنست لامل کېږي. د مقعد د گډولو په واسطه لاسونه د کڅ په هگيو ککړېږي. د ککړو لاسونو په واسطه خولې ته او بيا له هغه ځايه معدې او کولمو ته ځي او هلته بلوغ ته رسېږي. ښې يې بې اشتيايي، د وينې کموالی او د مقعد خاربنست دی.



فعاليت:

فکر وکړئ: د پراختيا چينجيو په واسطه د ناروغيو د مبتلا کېدو د مخنيوی لپاره د کومو لارو چارو وړاندیز کوئ



فعاليت:

دا جدول په خپلو کتابچو کې جوړ کړي او تش ځايونه يې د درسي کتاب په مرسته وکړئ:

د پراخت د چينجی نوعه	د گروپ (فيلم) نوم يې	د انسان بدن ته د داخليدو لاره	د اوسېدو ځای	زيانونه او د اخته کېدو ښې يې

د کړۍ (بندلرونکو) چينجيانو فایلم (Annelida): د دې

چينجيانو بدن له نښتو کړيو څخه جوړ شوی دی. د دې حيواناتو زيات شمير په سمندرونو کې ژوند کوي. د ځمکې چينجي، ژورې او نورو د بند لرونکو چينجيانو نوعې دي. ځمکني چينجي په نمجنو خاورو کې او ژورې (جوک) په خوږو اوبو کې ژوند کوي. له ژورو څخه پرته د نورو ټولو پر بدن حرکتی وينستان موجود وي. ځمکني چينجي په نمجنو ځمکو کې نرې سموري باسي او هلته ژوند کوي، خو د شپې له خوا د خوږو د پيداکولو لپاره د ځمکې سرته راوځي. د ځمکې چينجي د بدن د غبرو د ټينګولو (انقباض) او راکښلو له لارې حرکت کوي. نوموړي چينجي د خپل نمجن پوټکي په واسطه تنفس کوي. همدارنګه خوسا شوي پانې او خاورې يو ځای خوري. له خوږو وروسته د خاورو ذرې له خولې څخه وباسي او په دې ډول کرنيزه خاوره لاندې باندې کوي، چې د کرلو لپاره ګټوره کيږي. ژورې د نسجونو د مايعاتو او د نورو حيواناتو له وينې څخه تغذيه کوي. درې د بدن په مخکني برخه کې ټيخ ته ورته غړي لري، چې د هغې په واسطه د حيوان پوټکي سموري کوي او ويينه يې ځښي. د ولاړو اوبو د څښلو په وخت کې دا خطر شته چې ژوره له اوبو سره کومې ته ننوځي، نو له دې کبله بايد پوره پام وشي. نن ورځ ژورې په صحي ډول روزل کيږي. په طبابت کې د جراحي او ټپي شموږ ځايو د وينې د جريان د بنسټ کيدو لپاره له ژورو څخه کار اخلي. زياتره بند لرونکي چينجيان د سيمدونو له حيواناتو څخه خپل خواړه چمتو کوي او په غذايي ځنځير کې برخه اخلي.



(۳-۷) نخوړ زوره او ځمکني چينجي

فعاليت:



د باغچې، ښوونځي، د ځمکې يا له بل کوم ځای څخه يو يا څو ځمکني چينجيان راوښئ او بدن يې پاک کړئ. بيا يې د بدن د ځانګړتياوو او د حرکت له څرنگوالي څخه يې رپوټ جوړ کړئ او په ټولګي کې يې وړيا لست. کونسنټن وکړئ چې د کار په وخت کې چينجي ته زيان ونه رسوي او له فعاليت څخه يې وروسته بېرته روغ رست خوشې کړئ.



د پاسته بدنو فایلم (Mollusca): حلزون (Snail)، اکتوپس (Octopus)، صدف، د پاسته بدنو له نوعو څخه دي. د پاستو بدنو په وجود کې درې ځانګړې برخې (سټرګي، پښې او ګېډه) لیدل کېږي. د ګیلوې برخه یې، چې د بدن غړې په کې موجود دی، د نازکې پردې په وسیله پوښل شوې ده. پاسته بدني د عضلاتي پښو په وسیله حرکت کوي. دا حیوانات د اڅکي پوښ په واسطه احاطه شوي دي چې د نرم بدن سسانه یې کوي. د دې حیواناتو تنفس د بدن د پوڅکي، برانشونو یا سږو له لارې سرته رسیږي. ځینې پاسته بدننه د خوړو په ډول مصرفیږي. ځینې حلزونونه د سږو او وښو پافې خوري. له دې کبله یو کرښ افست دی. همدارنګه ځینې پاسته بدننه د ځینو پرازیتي ناروغیو، لکه د ځیګر د چینجې د انتقال لامل کېږي. که چیرې شګې یا خارجي جسم د صدف بدن ته ورننوزي د هغې په دننه کې یو ځلیدونکی اڅکي پوښ جوړیږي او سرغړه ترکې جوړیږي. ځینې هیوادونه د دې ډول صدف د روزنې له لارې مرغلي تولیدوي.




فکر وکړئ:

د حلزون د نوعو په واسطه د کومې ناروغۍ عامل د انسان بدن ته د ننوتلو امکان لري؟





(۴-۸) انځور د پاسته بدنو نوعې

د بند لرونکو پښو (مفصلیه حیواناتو) فایلم (Arthropoda): د ځمکې د مخ ډیر زیات حیوانات په دې ګروپ کې شامل دي. ملخ، پتګ، غڼه، لوم، سپړه، ورره، چنګاښ، کنه، زړبښي د مفصلیه حیواناتو په ډلې کې راځي. د مفصلیه حیواناتو په ډلې (فایلم) کې، غڼې (عنکبوتیه) قشریه (زیرپوټکي) حشرات او د زړبښو ټولګې شامل دي. ملخ چې یوه حشره ده، بدن یې له درې برخو یعنې سر، سښې او ګډې څخه جوړ شوی دی. پښې یې بند بند او د ځینو په سښې پورې دوه جوړې وزرونه نښتي وي. د ملخ په سر کې حسي بنکرونه او د سترګې واقع دي. په ملخ او نورو مفصلیه حیواناتو کې خارجي سکلیټ زیاتره دکتینین او chitin له مادې څخه جوړ شوی دی. د ملخ د سښې او ګډې په دواړو اړخونو کې تنفسي سوري شته. ملخ له نباتاتو څخه خواړه چمتو کوي، چې د خپلو کلکو ژامو په وسیله یې ټوټې کوي. حشرات له هګۍ څخه د بلوغ تر مرحلې پورې مختلف بڼې نیسي، چې د شکل دغې تغیر ته استعاله یا میټامورفوسیس (Metamorphosis) وايي. استعاله په دوه ډوله ده. مکمله استعاله او نا مکمله استعاله. د مکملې استحالې مرحلې عبارت دي له: هګۍ (egg)، بطیټه (larva)، شفیره (pupa) او بالغ (image) ځینې حشرات لکه د شاتو مچۍ او میریان



(۴-۵) انځور د ملخ جوړښت


مکملہ استعماله لري، خو ملخان نا مکملہ استعماله لري. په ملخانو کې د بطیطي او شفیرې مرحلې وجود نه لري. کله چې بچیان یې له هگۍ څخه راوځي، کټ مټ د بالغ ملخ په شان وي، خو وروکې وي او وزرونه نه لري. د ملخ بچي د نیمف (Nymph) په نامه یادېږي.



(۴-۱۰) شکل په ملخانو او پتنگانو کې استعماله

فکر وکړئ:
د ملخ میتامورفوسیس د پتنگانو له میتامورفوسیس سره څه توپیر لري؟

زیاتره بند لرونکي (مفصلیه) حیوانات د وچي او دریایونو په غذایی ځنځیر کې برخه لري. د کبانو او الوتونکو خواړه جوړوي، چې کبان او ځینې الوتونکي د انسان خواړه چمتو کوي. همدارنگه ځینې له مفصلیه حیواناتو څخه د گردې په خپرونه کې (گرده افشاني) ډیره بنسټ ونډه لري. یو شمېر حشرات لکه مېرپیان هغه ژوندي موجودات خوري چې زراعتي اقتصونه بلل کېږي. یو شمېر حیوانات زموږ لپاره زیانمن دي. د ملخانو ځینې نوعې د غنمو په کرونده برید کوي او محصول یې له منځه وړي. هغوی زیاتره د میورو دانو او د نباتاتو د نورو غړو لپاره زیانمن دي. مچان او سسورخولي (مادر کېک) د انسان د ناروغیو د عامل په توګه کار کوي. د انافیل ماسې انسان ته د مالاریا د ناروغۍ د انتقال عامل دي. د ځینو غڼو او لږم زهر د انسان لپاره خطرناک دي.



(۳-۱۱) انځور د بند لرونکو (مفصلیه) حیواناتو نوعي

فکر وکړئ:



د نباتي آفتونو د مبارزې لپاره د حشراتو وژونکو زهري دواگانو د استفادې پرځای د حل د کومو لارو چارو وړاندیز کوئ.

د اغزي پوټکو فایلم (Echinoderanta) دا حیوانات په سمندرونو کې ژوند کوي. د ډیره بدن د تیرو څوکو لرونکو اغزو په واسطه پوښل شوی دی. سمندري ستوري او سمندري بادرنګ له دې ډلې څخه دي. سمندري ستوري پنځه ښکرونه لري. داخلي اهلکي سکلیټ لري. سمندري ستوري غوښه خوړونکي دي. دا حیوانات د



۱) انځور د اغزي پوځکو نوعي

پاسته باندو، اغزي پوځکو او سمنډري کوچنیو حیواناتو او ان له کوچنیو کبانو څخه تغذیه کوي.




سمنډري ستوري

شمزۍ لرونکي (فقاريه) حیوانات

شمزۍ لرونکي حیوانات داخلي سکلیټ لري چې د دې حیواناتو د خوځښت او د بدن د غړو د سانتي لامل کيږي. عصبي جهاز یې د ټیوب بڼه لري چې د ملا د تیر په امتداد غځیدلي دي. د تېورونکو او الوتونکو د بدن د تودوخې درجه د چاپیریال د تودوخې درجې له بدلون سره بدلون نه کوي. تې لرونکي او الوتونکي د بدن د حجرو د داخلي کیمیاوي تعاملاتو د ازادې شوې انرژۍ په وسیله خپل ځانونه تاوده ساتي. دا حیوانات د تودې وینې (Homoiothermous) لرونکو په نوم یادېږي. د ځینو نورو حیواناتو د بدن د تودوخې درجه د چاپیریال د تودوخې په درجې پورې اړه لري. یعنې د هغوي د بدن د تودوخې درجه د چاپیریال د تودوخې د درجې په تغیر سره تغیر کوي. هغه حیوانات چې د خپل بدن د تودوخې درجه د حجرو د فعالیت په وسیله نه شي کنټرولولای، د سړې وینې (Poikelo thermous) لرونکي حیواناتو په نامه یادېږي. ذویاتین، څښکونکي (خزندگان) او کبان سړه وینه لرونکي حیوانات دي.

د شمزۍ لرونکو حیواناتو د وینې دوران تړلی دوران دي، یعنې وینه یې تل د رگونو په داخل کې جریان کوي او له هغې څخه بهر نه وځي. د شمزۍ لرونکو زړه، دوه، درې یا څلور جوړونه لري چې وینه د بدن ټولو برخو ته رسوي.


کبان (Fishes): فوسيلونو ښودلې ده چې کبان د ځمکې د مخ لومړني شمېرې لرونکي حيوانات دي. کبان زيات رنگونه، اندازه او څېرې لري. ځيني صفتونه او ځانگړتياوې ور سره مرسته کوي چې په اوبو کې ژوند وکړي. ټول کبان مورني (ذاتي) لاسبو وهونکي دي. کبان په خپل بدن کې داسې غړي لري چې له هغوي سره په لاسبو وهلو کې مرسته کوي؛ لکه ښاپړونه چې د وړاندې تگ، دريدلو، د بدن موازي ساتلو او حرکت لپاره ور څخه گټه اخلي. د ښاپړونو موقعيت په (۱۳-۴) شکل کې ښودل شوي دي. کبان پرانثرونه لري چې د هغو په وسيله تنفس کوي. پرانثرونه له هغو غړو څخه عبارت دي چې په اوبو کې منحل اکسيجن له اوبو څخه جلا کوي او وينې ته يې ورکوي. همدا رنگه پرانثرونه هغه کاربن ډای اکسايډ CO_2 ، چې د بدن له حجرو څخه را غوښتېږي، له وينې څخه اخلي او په اوبو کې يې خوشې کوي. زياتره کبان د هگيو اچولو له ليارې خپل منځ ته راوړي.



(۱۳-۴) انځور په کبانو کې د ښاپړونو موقعيت

د کبانو ډولونه: نن ورځ د کبانو درې ټولگي (کلا سسونه) ژرند کوي. بې ژامو کبان، کريندرونکي لرونکي کبان او هډوکي لرونکي کبان.

بې ژامو کبان: ډاکبان بنوډه پوستکي لري. خوله يې ګرده او بې ژامو ده. اړوند بدن لري. جانبي شاپړونه نه لري. سکليټ يې له کريندرونکي څخه جوړ شوی دی. لمپري lamprey او هگ فيش Hag fish د بې ژامو کبانو دوه مشهورې نوعې دي



ب) هگ فيش

(۴-۳) انځور يې ژامو کبان

الف) لمپري

کريندرونکي لرونکي (غضروفي) کبان: آيا پوهيږئ چې شارک يو ډول کب دی؟ شارک د کريندوکي لرونکو کبانو په ټولگي پورې اړه لري. په ډيرو شمزۍ لرونکو کې نرم کريندوکي د ودې پرمهال په هډوکي بدلېږي، خو د شارک او ری (Ray) سکليټ هيڅ وخت په هډوکو نه بدلېږي. شارک يو ډېر غټ کب دي. د ځينو بدن د فلمونو په وسيله پوښل شوی دی. کريندوکي لرونکي کبان پوره او فعالې ژامې لري او له ډيرو قوي لاسو وهونکو څخه شميرل کېږي. زياتره هگۍ اچوي، خو يو شمېر يې بچي اچوي.

هډو کي لرونکي کبان:

د هډو کو لرونکو کبانو ټولگي د کبانو ډیر لوی ټولگي دي. زرين (طلايي) کب، شیر ماهي، مار ماهي، لقه ماهي، خال لرونکي کب او نور د هډو کو لرونکو کبانو په ټولگي کي شامل دي. لکه څنگه چي ئې له نامه څخه معلومېږي.



ب) ری



الف) شارک

(۱۵-۴) شکل د ککرکي لرونکو کبانو ډولونه

سکليټ ئې له هډو کو څخه دي. همدارنگه جسم ئې د پترکو (فلسونو) په واسطه پوښل شوی دی. زيات شمېر هډو کي لرونکي کبان د انسانانو د غذايي موادو سرچينه جوړوي.



ذوحیاتین (Amphibian):

ایا پوهیږئ چې ځینې حیوانات کولای شي چې د خپل پوتلکي په وسیله تنفس وکړي؟ ایا هغوي په اوبو کې ژوند کوي یا په وچه کې؟ په واقعیت کې په دواړو محیطونو کې ژوند کولای شي. زیات شمېر ذوحیاتین د ژوند یوه برخه په اوبو کې او بله برخه په وچه کې سر ته رسوي. له دې کبله د ذوحیاتینو په نوم یادېږي. چوگنبه د لاروا په مرحله کې په اوبو کې ژوند کوي او برانشونه لرې او کله چې وچې ته راځي برانشونه یې په سږو بدلېږي او کولای شي چې د سږو په واسطه تنفس وکړي. ذوحیاتین نازک، روڼ، نمجن اړني پترکي پوستکي لري. دغه ځانګړتیاوې د دې لامل کېږي چې چوگنبه وکړای شي د خپل پوستکي له لپارې تنفس وکړي. زیات شمېر ذوحیاتین ښه ځلیدونکي او زهري پوستکي لري او د دې لامل کېږي چې دښمنان پرې له ویرې حمله ونه کړي.



(۱۷-۴) انځور د چوگنبې د ژوندسرچلي

د ذوحیاتینو ډولونه: ذوحیاتین د ظاهري ځانګړتیاو له مخې په دریو ډلو ویشل شوي دي.

- ۱- **بي ښو ذوحیاتین:** دا چیتجو ته ورته دي. لاسونه او پښې نه لري، لکه سيسي لین (Caecilians)
- ۲- **لکۍ لرونکي ذوحیاتین:** اوږد بدن، لنډې پښې او اوږده لکۍ لري. ډېره معمولی نوعه یې سلمندر Salamander دی.
- ۳- **بي لکۍ ذوحیاتین:** له دوو زرو (۲۰۰۰) څخه زیاتې نوعې یې پېژندل شوي دي. چوځنې، ښه چوځنې (کور ټه) او نوري نوعې په دې ډلې کې شاملې دي.



(۱-۳) انځور د ذوحیاتین ډولونه

څښېدونکي (خړنده گان Repitilea: وچ او ډبل پوستکي لري. په وچه کې د ژوند کولو د سمون لپاره وچ او ډبل پوستکي ډیر مهم دی. ډبل پوستکي د حیوان له بدن څخه د اوبو د تبخیر مخنیوي کوي. ټول څښېدونکي د تنفس لپاره سږي لري. د څښېدونکو هڅۍ کلک پوښ لري. **د څښېدونکو ډولونه:** د څښېدونکو زیات شمېر ټولګي له منځه تللي دي، مثلاً ډایناسور چې د مشهورو عظیم الجثه څښېدونکو له ډلې څخه و او د ځمکې پر مخ یې ژوند درلود اوس یې د ځمکې په مخ یوازې فوسیلونه پاتې دي. تمساح، کښپ، سمسږي او ماران د څښېدونکو له ډلې څخه دي.



تمساح



خرمېنګۍ



کيشپ




کچپه مار

(۱۹-۳) انځور د څښېدونکو دولوبه

الوتونکي

د الوتونکو(مرغانو) ځانګړتياوې: الوتونکي خپلې خاصې ځانګړتياوې لري، لکه بڼکې چې بدن يې تود ساتي اود ځينو لپاره د الوتلو امکانات برابروي. په الوتونکو کې دوه ډوله اساسي بڼکې شته. نرې بڼکې چې د الوتونکو بدن يې پټ کړي دي او جسم يې تود ساتي. د لکۍ او وزرونو بڼکې چې نسباً سختې وي، د الوتلو د بڼکو په نوم ياديږي. الوتونکي مېنوکه لري، هګۍ يې د څښېدونکو د هګيو په شان کلاک پوښ (قشر) لري، خو جنسونه يې په خپلو کې توپير لري. الوتونکي د تودې وينې لرونکو له ډلې څخه دي. د بدن د تودوخې درجه يې تر ۴۰ سانتي ګراد درجو پورې رسېږي.



(۳-۲) انځور د الوتونکو ډولونه



د الوتونکو ډولونه:

الوتونکي د رنگ، اندازې او بڼې له مخې ډېر توپیر لري. الوتونکي د شکل، سښوکی او پښو له مخې ډلبندي کېږي. د سښوکی جوړښت یې رښایي چې الوتونکي څه شی خوري. د پښو شکل یې د الوتونکي د اوسیدلو د چاپیریال ښکارندوی دی. چرگان، هیلې، کوټره، چیتچه، اړن، مرغ، پښوین او نور د الوتونکو د ډلې څخه دي.



تي لرونکي (Mammalia)

د زياترو تي لرونکو نوي زېږېدلي بچيان جنيني دوره د مور د بدن دننه تېروي، خو ټول يې له زېږېدو وروسته له شپږو څخه تغذيه کوي، چې د مور په تېږنو کې توليدېږي.

د نني لرونکو ځانگړتياوي: د زياترو تي لرونکو بدن د وينستانو يا وږيو په واسطه پوښل شوي دي. همدارنگه د شيدو د غدو درلودل يې يو بله ځانگړتيا ده، چې نور حيوانات هغه نه لري. شپې يې له اوبو، پروتين او کاربوهايډريت څخه جوړې شوي دي. تي لرونکي د الوتنکو څښکونکو په شان د سږو له لپاري اکسيجن اخلي. د تي لرونکو غاښونه مختلف شکلو ته او اندازه لري چې د راز راز خوږو لپاره کارول کېږي. د زياترو تي لرونکو ماغزه له نورو حيواناتو څخه زيات دي. له دې امله هغوی په چټک ډول زده کړه او فکر کوي. همدارنگه د بهرنيو عواملو (مېنېټو) په مقابل کې چټک غبرگون ښکاره کوي.

د نني لرونکو ډولونه: تي لرونکي د نسل د توليد له مخې په دريو گروپونو يعني هگي، اچورنکي، تي لرونکي، کڅوړه لرونکي او پلاسټېټا (ځس يا جوړه) لرونکي باندې ويشل شوي دي.

ا-هگي: اچورنکي تي لرونکي: نوي زېږېدلي بچي له هگي څخه له راوتلو وروسته د مور له تېږنو څخه تغذيه کوي لکه شيرگي (اغري لرونکي مېږي خوړونکي) او پلاټي پوس (Platy pus) او نور.

کڅوړه لرونکي تي لرونکي: په دې ډول تي لرونکو کې جنين مخکې له دې چې کابل شي، توليدېږي او د مور د کڅوړې په دننه کې ځای په ځای کېږي. هلته د مور له تېږنو څخه شپې خوړي، لکه: کانگرو.

پلاټيپوس



مېږي خوړونکي



(۱-۴الف) انځور د تي لرونکو ډولونه


پلاسنټالرونکي تي لرونکي: د دې حيواناتو جنين د مور د رحم دننه د placenta په واسطه تغذيه کېږي او له مور سر نژدې اړیکې لري کله چې د جنين جوړښت بشپړ شي د نوي زيږيدلي په شکل توليدیږي. بېلګې يې خوايي ، وزه ، پسه، سږي ، زمری، آس او نور.



خړوس



کانګرو او پاکڅوړه لرونکي ټي لرونکي



غوا

(۲-۴ب) انځور د ټي لرونکو ډولونه

د افغانستان تي لرونکي او الوتونکي حيوانات

افغانستان يو غرنی او په وچه کې پروت هيواد دی چې د حيواناتو په تېره بيا د سرخانو او تي لرونکو د ژوند لپاره ښه ځای دی. په افغانستان کې د الوتونکو څه نا څه ۵۰۰ او د تي لرونکو څه نا څه ۱۲۰ نوعي تر اوسه پورې پېژندل شوي دي. د ځنگلونو د منځه وړل د دې لامل کېږي، چې زيات شمېر حيوانات له هغې سيمې څخه بې ځايه شي. همدارنگه د حيواناتو بنسکار د دې لامل شوی دی چې زموږ د گران هيواد په گډون په نړۍ کې د ځينو حيواناتو نسلونه له منځه لاړ شي.

د کبانو، الوتونکو او تي لرونکو اقتصادي اهميت

کبان د انسانانو عمده خواړه جوړوي. د کبانو غوښه او پوستکي، پورتين او زياته اندازه A او D ويتامينونه لري، چې د ودې لپاره گټور دي.

لومړنيو انسانانو له وحشي الوتونکو څخه د خواړه او پوښاک د پوره کولو لپاره استفاده کوله. زياتره په زړه پورې او ښه اواز لرونکي سرخان د انسانانو لپاره اقتصادي گټې لري.

د اهلي الوتونکو له هگيو او غوښو څخه زياته استفاده کېږي. انسانانو زرگونه کلوڼه پخوا د حيواناتو په اهلي کولو پيل کړی دی. سبې لومړنی حيوان و، چې اهلي شو. نن ورځ نور تي لرونکي لکه: پېشمو، آس، خر، غوايي، وزه، پسه، مېښه او داسې نور اهلي شوي دي او له هغوی څخه رنگارنگ گټې اخيستل کېږي، لکه د خورو چمتو کول، بار وړل او سړه (کود) چې په زراعت کې ترې استفاده کېږي.



د څلورم څپرکي لنډيز

- حيوانات په دورو ډلو، فقاريه او غير فقاريه ويشل شوي دي.
- سفنجونه، سولنتریا، مولوسکا، چينجيان، مفصليه او اغزي پوستکي د شمزۍ نه لرونکو په ډله کې دي.
- د سفنجونو بدن له مشابه حجرو څخه جوړ شوی دی او ډیر سوري په کې شته دي.
- مرجانونه، سمندري شقائق، هایدرا او جلي فیش د سولنتریا له ډلې څخه دي.
- پلاناريا پلن چينجي دي او ښکار کوي.
- شيسټوزوما، د پسه د ځيگر چينجي، د غوايي د کډو دانې چينجي د ناروغيو توليدونکي پلن چينجيان دي.
- د گردو چينجيانو بدن نری او نې بندونو دی.
- د اسکار چينجي، اوکسور چينجي (کڅ) گرد چينجيان دي او ناروغي توليدوي.
- د ځمکې چينجي د بند لرونکو چينجيانو له جملې څخه دي، چې د زراعتي ځمکو د نرمولو لامل گرځي.
- ژوره د بند لرونکو چينجيانو له ډلې څخه ده، چې په طبابت کې ور څخه استفاده کېږي.
- حلزون، اکتوپس او صدف له سولنتریا له ډلې څخه دي.
- د پاسته بدلو (مولسکا) بدن له گېډې، نارگ پوستکي او عضلاتي پښو څخه تشکیل شوی دی.
- د مفصليه حيواناتو بدن له دريو برخو، سر، سينې او گېډې څخه جوړ شوی دی.
- د حشراتو د شکل تغيير له هکې څخه تر بلوغ پورې له ميتامورفوسيس په نامه يادېږي.
- سمندري ستوري، سمندري بادرنګ د اغزي پوستکو له فايلم څخه دي.
- شمزۍ لرونکي داخلي سکليت لري، چې د بدن د غړو د حرکت او ساتنې لامل گرځي.
- الوتوکي او ټي لرونکي د تودې وينې لرونکي (Homoiothermous) دي. په داسې حال کې چې ذوحياتين، ځنډونکي او کبان سره وينه لرونکي (Poikelothermous) دي.
- پړانشونه هغه غړي دي چې په اوبو کې محل اکسيجن اخلي او د وينې جريان ته يې داخلي.
- د کبانو ډولونه له بې ژامو کبانو، کريندوکي لرونکي کبانو او هډوکي لرونکي کبانو څخه عبارت دي.
- ذوحياتين هغه حيوانات دي چې کولاي شي هم په وچه او هم په اوبو کې ژوند وکړي.
- خزنده گان ډيل او وچ پوستکي او سري لري.
- الوتوکي دوه ډوله بڼې لري، د الوتلو بڼې چې په الوتلو کې ورسره مرسته کوي او نرمې بڼې چې د پوستکي د پامه وي او د الوتلو بڼې بدن تود ساتي.
- د زياتره ټي لرونکو نوي زيربڼې بچيان خپله جنين دوره د مور په بدن کې د ننه تيروي.
- ټي لرونکي په دريو ډلو هکې اچونکي، کخوره لرونکي او پلاستينا لرونکو باندې ويشل شوي دي

د څلورم څپر کي پوښتي

لاندې جملې په خپلو کتابچو کې وليکئ او د هرې جملې مخامخ د حيوان يا د اړوند گروپ نوم وليکئ.

۱. ډير ساده حيوان چې بدن يې له زياتو او تقريباً مشابه حجرو څخه جوړ شوی دی ()
۲. هغه حيوان چې بدن يې چټکوزنکي حجري لري او زهري ماده د خپل ښکار بدن ته داخلي ()

۳. جلي فېش په دې ډله کې شامل دي ()
د پلنسو چټکيانو يوه نوعه چې د کولمو د ديوال د ويني کېدو او ځيگر د ته د زيان رسيدو لامل کېږي ()

تشرېحي پوښتي:

۴. د غولايي د کدو دانې د چينجې د ژوند دوران تشرېح کړي.

۵. د اښتيا کموالی او د شېبې له خوا د معقد څارښست د چينجيانو د کومې نوعې له امله رامنځته کېږي؟

۶. د اسکاريس چينجې په واسطه په مبتلا کېدو علايم وليکئ.

۷. له ژورو څخه په طبابت کې څنگه استفاده کېږي؟

۸. لاندې جملې په خپلو کتابچو کې وليکئ او خالي ځايونه يې په مناسبو کلمو پوره کړي:
۹. مولوسکا د بدن غړي په ځای لري.

۱۰. د ملخ سکليټ د په نامه له يو ډول مادې څخه جوړ شوی دی.

۱۱. د اغړي پوستکو د بدن سکليټ داخلي دی.

۱۲. ښارک او ری Ray د کبانو له ډلې څخه دي.

څو ځوابي پوښتي:

۱۳. د ذوحياتينو زړه څو جوفونه لري؟

الف: ۱- جوف ب: ۲- جوفونه ج: ۳- جوفونه

۱۴. په کبانو کې شاپرونه له لاندې دندو څخه کومه يوه سر ته رسوي؟

الف: د حيوان دريځل ب: د بدن د توازن ساتل ج: حرکت د: ټول

۱۵. ذوحياتين هغه حيوانات دي چې په محيط کې ژوند کوي.

الف: اوبه ب: وچه ج: وچه او اوبه د: هيڅ يو

لاندې جملې په خپلو کتابچو کې وليکئ. د سمي جملې په مقابل کې د (ص) او د ناسمي جملې په مقابل کې د (غ) توری وليکئ.

۱۶. تمساح، کښپ او چونگينه د ذوحياتينو له ډلې څخه دي. ()

۱۷. البونونکي (مرغان) د تودې ويني لرونکو له ډلې څخه دي ()

پنجم خپر کی

طبیعی سرچینی (منابع) او د هغوی ساتنه

خدای (ټا) بشر ته پراخه نعمتونه ورکړي دي. په طبیعت کې د موجودو سرچینو یوه برخه دا نعمتونه دي. بشر له نباتاتو څخه، چې په خاورو کې را شنه کېږي، په مستقیم یا غیر مستقیم ډول ګټه اخلي. ژوند له اوبو پرته ممکن نه دی. همدارنګه که د لمر رڼا نه وای د ځمکې پر مخ به ژوند ممکن نه و. نن ورځ غذا او انرژۍ ته د ټولنو اړتیاوې مخ په زیاتېدو دي. فکر وکړئ که چېرې ځنګلونه له منځه لاړ شي، سیندونه، چینې او کاریزونه وچ شي او حاصلخیزه خاوره نه وي ایا انسان کولای شي خپل ژوند ته دوام ورکړي؟ په دې څپرکي کې به طبیعي سرچینې او د هغې ډولونه او همدارنګه د طبیعي زېرمو اهمیت او د هغې د لا ساتنې په لارو چارو پوه شئ.

طبیعی زېرمې

طبیعی زېرمې هغو زېرمو ته ویل کېږي چې په طبیعت کې موجودې وي. انسانان له هغوي څخه خپلې اړتیاوې پوره کوي. له هغوی څخه د مادي او انرژۍ د منبع په توګه ګټه اخلي. ځینې طبیعي منابع نه نوي کیدونکي دي. د دې زېرمې اندازه محدوده او بیا منځ ته راتل یې ډیر وخت غواړي. نفت، ګاز او د ډبرو سکاره نه نوي کیدونکي منابع دي. نوي کیدونکي منابع د طبیعي منابعو بل ګروپ دی. د دې منابعو اندازه محدوده نه ده. ځکه چې په پر له پسې توګه تولیدېږي. د بېلګې په ډول کولای شو چې نباتات وکړو او له حاصله څخه یې ګټه واخلو. اورنښتونه د سیندونو او چیتو د اوبو کموالی پوره کوي. خو دې خبرې ته باید پام وشي، دغه منابع هغه مهال د بیا نوي کیدو وړ دي چې کارول یې د بیا تولید له چټکتیا څخه زیات نه وي. اوبه، خاوره، خواړه او د انرژۍ منبع د طبیعي منابعو په ډله کې دي، چې انسان له هغوی څخه د مادي او انرژۍ په ډول ګټه اخلي.

اوبه

د افغانستان په ډیرو برخو او ښارونو کې د څښلو اوبه له ځمکې لاندې چیتو او څاګانو څخه لاس ته راځي. په ځینو سیمو کې د سیندونو له اوبو څخه ګټه اخیستل کېږي. اوبه د کلني اورښت حاصل دی. که چېرې کلنۍ اورښت کم وي د وچکالۍ لامل کېږي.

د وګړو ډیروالۍ د اوبو د کموالي یو بل عامل دی، ځکه چې د وګړو په ډېر والي د اوبو لګښت ډیرېږي. څرنګه چې اوبه په ورځني ژوند کې زیاتې لګېږي، چا ته د هغې د نه لګولو په اړه څه نشي ویل کېدای. خو دومره ویل کېدای شي چې له بې ځایه لګولو څخه یې مخه ونیول شي. اوبه نه یوازې د څښلو او پرمختللو له پلوه بلکې د کبانو او نورو ژوندیو موجوداتو د اوسېدلو د ځای له مخې هم اهمیت لري. کبان د انسانانو د غذايي توکو یوه ډېره ګټوره برخه جوړوي او د انسانانو د روغتیا او سلا متیا لپاره ډیر ګټور وینا میتونه او مالګې لري. اوس مهال د کبانو زیات ښکار د هغوی د کموالي لامل شوی دی. په ډېرو هیوادونو کې د کبانو د ښکار لپاره قوانین شته. د دې قانون له مخې د کبانو د هګیو اچولو په وخت کې د

کبانو ښکار منع دی. د اوبو د منابعو ساتنه او له ککړتیا څخه د هغې مخنیوی په کبانو باندې د اغیزې له مخې ډیر اهمیت لري. ځکه د اوبو ککړتیا د اوبو اکسیجن کموي او په پایله کې د کبانو د مړینې لامل کیږي. له دې کبله د اوبو د منابعو د پاکوالي او ساتنې لپاره سیندونو، ځاگانو او چینوټه د هغو کارول شوی او اضافي اوبو د تولیدلو مخنیوی وکړو، چې له فابریکو، کورونو او کروندو څخه بهیږي. ځکه بزگران د خپلو حاصلاتو د زیاتوالي لپاره له کیمیاوي سرې او د کرنې او وښو د افتونو ضد درملو څخه استفاده کوي. د اوبو کولو په وخت کې دغه درمل د کرنې له اضافي اوبو سره یو ځای سیندونو، چینو او سمندرونو ته تویږي او د اوبو د ککړتیا لامل کیږي.

خاوره

خاوره یوه بله طبیعي منبع ده. سر بیره پردې جوړېدل یې کلونه، کلونه وخت نیسي. له دې کبله باید د هغې په ساتنه کې پوره پاملرنه وشي. د خاورې پاسنې پوړ چې ډیر ښه کاني غذایي مواد لري، د روانو اوبو او واوړې او باران د اورښت له امله پریمنځل کیږي او خاوره د غذایي موادو د لرلو له لحاظه کمزورې کیږي. له یوې خوا به د کرکيلې لپاره مناسبه نه وي له بلې خوا به د اوبو د بهیدو له لارې د سمندرونو او سیندونو اوبو ته داخلېږي او هلته رسوب کوي. که څه هم کرکيله چې زموږ د اړتیا وړ غذایي مواد تولیدوي، خو خاوره کمزورې کوي. سره له دې چې زموږ په هېواد کې د باد لیږېدل له یو ځای څخه بل ځای ته د خاورې د لېږدوني لامل کیږي، خو د خاورې د ساتنې لپاره ځینې لارې چارې شته چې په لاندې ډول دي:

۱- د باد مخې ته د ونو (نیا لگیمو) کرل.

۲- د خاورې نمجن ساتل.

۳- د هغو بوټو کرل چې ریښې یې د خاورو ذرې نښتي (یو ځایي) ساتي.



(۵-۱) انځور د ځمکې د خرابې کچې اخیستې له امله د خاورې کمزورې کېدل

خواره

سور او ناسو د خپلو ورځینو فعالیتونو لپاره انرژۍ ته اړتیا لري. د اړتیا وړ انرژي له هغو خورو څخه، چې له حیواناتو او نباتاتو څخه یې لاس ته راوړو، پوره کوي. لومړنیو انسانانو له میوو دانو او هغو پانیو څخه ګټه اخیستله، چې په طبیعي ډول په نباتاتو کې موجودې وې. حیوانات به یې د پرستګو د لاسته راوړلو لپاره ښکار کول. اوس هم یو شمېر انسانان ځینې حیوانات د خوړلو او د هغو له پوستکو څخه د ګټې اخیستو لپاره ښکار کوي. همدارنګه خلک د نباتاتو له میوو او لرګیو څخه، چې په طبیعي ډول په ځنګلونو او غرونو کې شته

کښکې، ګټه اخلي. زيات شمېر خلک هغه خواړه خوري چې له کرنې او يا څارويو څخه يې لاسته راوړي.

په طبيعت کې د شتو خوړو منابع دومره زياتې نه دي، چې وکړای شي د ټولو خلکو د اړتيا وړ خواړه پوره کړي. له دې کبله د خلکو په ډېرېدو کرنې او مالدارۍ هم پراخوالی وموند. اوس پوهان په ټوله نړۍ کې کونښن کوي چې د غذايي موادو د کيفيت د بنسټه والي او د پروټين د کچې د لوړولو لپاره بنسټ لارې چارې ولټوي. په دې لړۍ کې يې د وربجو، غنمو او جوارو نوي نسلونه توليد کړي چې زياته اندازه پروټيني مواد لري. د ساينسپوهانو موخه د غذايي موادو د کيفيت او کميت بنسټه کول دي، چې له نباتاتو څخه لاس ته راځي. سره له دې چې د کرکيلې له لارې انسانان زيات خواړه چمتو کوي، خو پر ايکو سيستم باندې منفي اغېزه هم لري، ځکه بزگران له نباتي افتونو سره د مبارزې او د وينسو د له منځه وړلو لپاره د زهري درملو څخه استفاده کوي او هغه ځمکه چې لومړۍ پړې زياتو حيواناتو او نباتاتو ژوند کاوه، ورو ورو حيوانات او نباتات له لاسه ورکوي.

انرژي

د انرژۍ دوه ډوله سرچينې وجود لري، يو ډول يې د بيا ننوې کېدو او بل ډول د نه نوي کېدو سرچينې دي. اوس مهال د ۷۵% په شاوخوا کې انرژي د فوسيلو تو له سوځولو څخه لاس ته راځي، لکه نفت، ګاز، تيل او د ډبرو سکاره چې د انرژۍ د نه نوي کېدو لکو منابعو له ډلې څخه دي. فوسيلي سون په هوا کې زياته ککړتيا را منځته کوي. ځينې خلک د هغو لرگيو سوځولو، چې د ونو له وچيدو او غوځولو څخه تر لاسه کېږي، لازمه تودوخه لاس ته راوړي. که څه هم ونې بيا شنې کېږي، خو د لرگيو د زيات لگښت او د ونو پر له پسې غوځول ځنګلونه ورو، ورو له منځه وړي، چې د لرگيو منبع ده. له دې کبله ساينسپوهان د داسې انرژۍ له سرچينو څخه د ګټې اخيستنې په فکر کې شول چې نا پايه وي او له بلې خوا د استوګنې د چاپيريال د ککړتيا لامل و نه ګرځي.


اوبه باد او لمر د بيا نوي کيدو د انرژۍ سر چټکي دي، چې ککړتيا نه لري. په ډېرو هيوادونو کې بادي ژرندې موجودې دي چې پرې بې د باد په انرژۍ گرځي او په پای کې د دستگاه او سامان الاتو په کارولو دغه انرژي په برېښنا بدلوي. زموږ د گران هيواد په ځينو ولايتونو، لکه هرات او فراه کې بادي ژرندې شته چې د باد د انرژۍ په مرسته کار کوي.



(۲-۵) انځور بادي ژرندې

د لمر انرژي

د ځمکې تودوخه له لمر څخه ده. د لمر انرژي سر تېره پر دې چې په نباتاتو کې د غذايي موادو د جوړولو لپاره د ضيائي ترکيب په عمليه کې په کارېږي د خپلې تودوخې په واسطه يې د ځمکې په مخ د انسانانو او حيواناتو ژوند هم ممکن کړی دی.



کې، تر شوشوتيا پورې ګټه واخلي. نن د لمر برېښنا د توليد دستگاه د ځانګړو سامانو نو په استفادې سره د لمر انرژي د برېښنا په انرژۍ بدلولی.

د بېوم کټله يا ژوندي کټله (Biomass):


په يوې ټاکلې ساحې کې د ژوندیو موجوداتو د کټلې ټاکل د بېوم د کټلې په نوم يادېږي. د بېوم د کټلې انرژي په يو غذايي ځنځير کې له يو مصرف کوونکي څخه وروستني مصرف کوونکي ته لېږدول کېږي. د بېوم د کټلې انرژي هغه وخت زاديږي چې عضوي ماده د ايکوسېستم د تجزيه کوونکو په واسطه تجزيه شي. د ايکو سېستم مطالعه را ښيي چې د غذايي ځنځير له لومړۍ کړۍ څخه ورستۍ کړۍ پورې د انرژي مقدار ورو ورو کمېږي. په ايکو سېستم کې د انرژي مقدار چې د هوم په شکل ښودل کېږي، د هغې د انرژي د هوم په نوم ياديږي.

فکر وکړي:

آيا د لمر د رڼا ټوله انرژي، چې نباتات يې اخلي، لومړني مصرف کوونکي ته رسېږي؟ خپل ځواب څرګند کړئ.



د خلکو خواړه د حيواناتو په نسبت زياتره له نباتاتو څخه تر لاسه شي، ځکه يوه اندازه انرژي په غذايي ځنځير کې له منځه ځي. له دې کبله نباتات لکه غنم، جوار او نور د حيواناتو لکه پسه او غوښې په پرتله د ډېرو انسانانو لپاره غذا برابروي. دغه موضوع په تېره بيا ګڼ مېشتو سېمو کې ډير اهميت لري. که چېرې د ځمکې



په همغه معين مساحت کې نباتات وکرل شي زيات انسانان مړيدلای شي. د دې پر ځای چې په همغه مساحت کې غوايي يا پسه وروزل شي. البته د دې کار لپاره بايد نباتات وروزل شي، چې د هغوی د پروتئين مقدار او غذايي ارزښت انسانانو ته ډيروي.

د طبيعي زېرمو ساتنه:

(۵۴) انځور د توبسيد کړونکي خڅه تر مصروف کړونکي پورې د انرژي کميدل

پوهېږو چې طبيعي منابع د انسانانو د ژوند لپاره ډېرې اړينې او سهېرې دي. همدارنگه پوهېږو چې ځينې طبيعي منابع نوي کيدونکي دي. که چېرې له هغوی خڅه په پوره پام گټه پورته نه شي دا سر چينې هم پای ته رسېږي. د دې لپاره چې موږ او زموږ

اولادونه وکرلای شي له دې منابعو خڅه گټه واخلي بايد د هغوی گواښونکي خطرات وپيژنو او له منځه يې يو سو.

د اوبو د منابعو ساتنه:

زموږ گران هيواد افغانستان غرنی طبيعت لري. هغه واوره چې د ژمي په غرنیو سيمو کې اورېږي د دريې په توده هوا کې ويلې کېږي. يوه برخه يې سيندرونو او روانو اوبو ته توپيرې او بله برخه يې د ځمکې د ننه ننوزې او د ځمکې د تل اوبه جوړوي. د باران اوبه هم ځمکې ته ننوزي، د خاورو دننه نفوذ کوي يا دا چې له سيندرونو يا جاري اوبو سره يو ځای کېږي. موږ او ټول ژوندي موجودات اوبو ته اړتيا لرو. د کورونو او فابريکو پاتې شوني اوبه د کرنې د افتونو او حشره وژونکې درمل اوبه ککړوي او د ژونديو موجوداتو او انسانانو د ناروغيو يا مړينې لامل کېږي.

۱. په غلاني څڅيو کې د انرژۍ ضايع کيدل مو د اوزم تولکي (په ايکو سيستم کې د موادو دورکار) کې بېکاره کړي دي.

فکر و کړۍ:



څه وکړو چې فاضله اوبه سیندونو ته ور نه شي.

فعالیت:



هغه لارې چارې، چې د استوګنې په چاپېرال کې د اوبو د ساتنې لپاره کاروئ، لست یې کړئ او په ټولګې کې یې بیان کړئ.

اوبه د حیواناتو او نباتاتو د ودې د ژوند د پايښت او روزنې د یوې اړینې مسادې په توګه حیاتي اهمیت لري. د بیلګې په توګه فلمینګو (قاز حسسیني) مرغان د ولاړو اوبو (لکه د غزني ولاړې اوبه) تر څنګ هګۍ، اچرې او خپل بچیان روزي. همدارنګه مختلف کبان چې ډیر غذايي ارزښت لري، په اوبو کې ژوند کوي. د اوبو ککړتیا یا د دې اوبو وچیدل د دې حیواناتو او نباتاتو د مړینې سبب کېږي.




فکر و کړۍ:

که چېرې هغه کب وخورو چې له ککړو اوبو څخه راټول شوی وي یا زموږ

روغتیا ته زیان رسوي

ځنګلونه:

ځنګلونه له دې کبله اهمیت لري، چې د زیات شمېر حیواناتو او نباتاتو د استوګنې ځای دی. نباتات او حیوانات په حقیقت کې د بیوم کټله تشسکلیږي. د ځنګلي ونو له لرګیو څخه د کورونو او لرګینه لوبڼو په جوړولو کې استفاده کېږي. همدارنګه له ځنګلي نباتاتو څخه پر خواره سسر بیره، ډول ډول درملې هم جوړېږي. دا ډول ځنګلونه د افغانستان په ختیځو او شمال ختیځو برخو (پکتیا، کونړونو او نورستان) کې وجود لري. له بده مرغه که چېرې خلک هغه په خپل سر پرې کړي زموږ ملي پانګې ته زیان رسېږي.



(۵-۴) انځور د ولاړو اوبو تقویر



(۵-۱) انځور ځنګل



فعالیت:

هغه خطرونه وڅېړئ چې د افغانستان ځنګلونه ګواښوي. خپله څېړنه ولیکئ او په تولاګي کې یې وولئ.

د طبیعي منابعو په ساتنه کې زموږ دندې

ډېری هغه خطرونه چې طبیعي منابع ګواښوي زموږ انسانانو په واسطه منځ ته راځي. د بېلګې په توګه د سون د موادو د لاس ته راوړلو لپاره ځنګلونه وهو یا په کې کورونه جوړوو او یا له ځمکې څخه د ښه حاصل د تر لاسه کولو لپاره ډول ډول درمل شیندو. اوبه او خاوره ککړو، د فابریکو او موټرو په لو ګیو هوا ککړو، خپل ځان او نورو ژوندیو موجوداتو ته زیان رسوو. د طبیعي منابعو د ساتنې لپاره لاندې لارښوې شوې دي چې باید په پام کې ونیول شي:

- ۱- د فرسېلي سونک لرګیو پر ځای د باد او لمر له انرژۍ څخه ګټه اخیستل، ځکه چې د باد او لمر انرژي ککړتیا نه لري. له دې کبله ورته پاکه انرژي وايي.
- ۲- په کرنه کې له کیمیاوي سرو څخه لږه استفاده وشي.
- ۳- د کرنې د افتونو له ضد درمل څخه کمه استفاده وشي.
- ۴- د موادو بیا دوران
- ۵- د ځنګلونو، کانونو او اوبو د ساتنې لپاره د توانینو جوړول او پلي کول.
- ۶- د نیالګیو او بوتو د کرلو په واسطه له یو ځای څخه بل ځای ته د خاورو د انتقال مخنیوی.



فکرو کې:

کاش د ونو له لرګیو څخه په لاس راځي. د کاغذ سپما او بیا ځلي دوران یې د ځنګلونو په ساتنه کې څه اغېز لري؟



د پنځم څپر کي لنډيز

- ▶ طبيعي منابع هغو منابعو ته ويل کېږي چې په طبيعت کي وجود لري او انسان د خپلو اړتياوو د پوره کولو لپاره هغوی ته اړتيا لري او له هغوی څخه د مادي او انرژۍ د منبع په شکل استفاده کوي.
- ▶ طبيعي منابع معمولاً په دوه گروپونو يعني د بيا نورو کېدونکو او بيا نه نوري کېدونکو باندي وېشل شوي دي.
- ▶ د نه نوري کېدونکو منابعو مقدار محدود او نوري توليد يې ډېر وخت نيسي. نفت، د ډبرو سکاره او گاز د نه نوري کېدونکو منابعو بېلگي دي.
- ▶ بيا نوري کېدونکي منابع هغه منابع دي چې مقدار يې محدود نه وي او په پرله پسې ډول توليدېږي. بېلگه يې د باد، د لمر او اوبو انرژي دي.
- ▶ په يوه معينه ساحه کي د ژونديو جسونو مجموعي کتله د پيړۍ په پيړۍ يادېږي.
- ▶ د منابعو ساتنه د طبيعي منابعو څخه د استفادې او د راتلونکي لپاره د هغوی د ساتنې د توازن د هڅې په معنا دی.

د پنځم چپر کي پوښتني

- ۱- طبيعي منابع څه شی او په څو ډوله دي؟ واضح نې کړي.
 - ۲- د بېوم کتله څه شی دی؟ تشرېح نې کړي.
 - ۳- د طبيعي منابعو ساتنه په لنډه ډول واضح کړي.
- لاندې جملې په خپلو کتابچو کې وليکئ او د سمې جملې په مقابل کې د (ص) توری او د نا سمې جملې په مقابل د (غ) توری وليکئ.
- ۴- نفت او ډنډرو سکاره نوي کيدونکي منابع دي. ()
- ۵- د طبيعي منابعو ساتنه له منابع څخه د استفادې او د راتلونکي لپاره د هغوی د ساتنې د توازن له هڅې څخه عبارت دي. ()
- لاندې جملې په خپلو کتابچو کې وليکئ: د سم ځواب څخه کړۍ چاپېره کړي.
- ۶- د خاورې د ساتنې لپاره مختلفې لارې عبارت دي، له:
- الف: د ونو کرل ب: د خاورې، نمجن ساتل ج: د بوټو کرل د: الف، ب او ج ټول
- ۷- نوري کيدونکي طبيعي منابع عبارت دي، له:
- الف: خاوره، خواړه او لمر ب: ډنډروسکاره او نفت ج: الف او ب ډواړه د: هيڅ

يو